
Shri Parthasarathi Stavah

श्रीपार्थसारथिस्तवः

Document Information



Text title : Shri Parthasarathi Stavah

File name : pArthasArathistavaH.itx

Category : vishhnu, krishna

Location : doc_vishhnu

Transliterated by : Muthuraman Krishnamurthy

Proofread by : Muthuraman Krishnamurthy, PSA Easwaran

Description/comments : Encoded from Grantha Tamil text Parthasarathi Stavah

Latest update : September 15, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಶ್ರೀಪಾರ್ಥಸಾರಥಿಸ್ತವಃ



ಶ್ರಿಯೈ ನಮಃ .
ಶ್ರೀಮತೇ ರಾಮಾನುಜಾಯ ನಮಃ .
ಶ್ರೀಮನ್ಮೃಸಿಂಹವರದ ಶ್ರೀರಂಗೇಶರಘೋತ್ತಮೈಃ
ಮೂರ್ತಿಭೇದೈಶ್ಚುಭೈಸ್ಸಸ್ವ್ಯ ಜಯತ್ಯರ್ಜುನಸಾರಥಿಃ
ಆವಿಯುರ್ ಶ್ರೀನಿವಸಚಾರ್ಯವಿರಚಿತಃ
ಶ್ರೀಪಾರ್ಥಸಾರಥಿಸ್ತವಃ
ಪ್ರಪನ್ನಸಂಜೀವನಂ
ಯತೀಂದುಗುಣಚಂದ್ರಿಕಾ ಚ

ಪ್ರಥಮೋ ಭಾಗಃ .

ಶ್ರೀಃ .
ಶ್ಯಾಮಾಭಂ ದ್ವಿಭುಜಂ ಕಿರೀಟರುಚಿರಂ ಶಂಖಾರಿರಾಜತ್ಕರಂ
ರಾಜೀವಾಯತಲೋಚನಂ ವಿಕಸಿತಾಂಭೋಜೋಪರಿಸ್ಥಾಯಿನಂ .
ಶ್ರೀವತ್ಸಾಂಕಿತವಕ್ಷಸಂ ಪರಿಲಸದ್ರಾಕೇಂದುಬಿಂಬಾನನಂ
ಧ್ಯಾಯಾಮೋ ಹೃದಿ ವಾಸುದೇವಮಿತರೈಃ ಪೂರ್ಣೈರ್ಗುಣೈರಂಚಿತಂ ..
ಪದ್ಮಸ್ಥಾಮವಕುಂಚೈ ದಕ್ಷಿಣಪದಂ ಸಂಸ್ಥಾಪ್ಯ ವಾಮಂ ಪದಂ
ಶ್ಯಾಮಾಭಾಂ ವರದಾಯಿದಕ್ಷಿಣಕರಾಂ ವಿಸ್ತಾರ್ಯ ಬಾಹ್ವಂತರಾಂ .
ರತ್ನಾಭಾಂ ದಧತೀಂ ಪ್ರಸೂನವಿಲಸತ್ಪಾಲೋದ್ಧ್ವಭಾಗಾಂ ಹೃದಿ
ಧ್ಯಾಯಾಮೋ ಘನಪೀವರಸ್ತನಭರಾಂ ಭೂಷೋಜ್ಜ್ವಲಾಂ ರುಕ್ಮಿಣೀಂ ..
ಶ್ರಿಯೈ ನಮಃ .
ಶ್ರೀರುಕ್ಮಿಣಿಸಮೇತಪಾರ್ಥಸಾರಥಿಪರಬ್ರಹ್ಮಣೇ ನಮಃ .
ಶ್ರೀಮತ್ಕೈರವಿಣೇ ಕ್ಷೇತ್ರಾ ಕಲ್ಪಕಂ ಕಲ್ಪಕಂ ನೃಣಾಂ .
ರುಕ್ಮಿಣೀಲತಿಕಾಶ್ಲಿಷ್ಟಂ ಪಾರ್ಥಸಾರಥಿಮಾಶ್ರಯೇ .. 1 ..
ಆಚಾರ್ಯಸ್ಸರ್ವಶೇಷೀ ಸ ಯಸ್ಮಾತ್ತಸ್ಮಾದ್ಧೃತಾತ್ಮನಾಂ .
ಅನ್ಯತ್ರ ನ ಪತೇದೇವ ಮತ್ಕೃತಾನತಿ ಸಂತತಿಃ .. 2 ..

ಯತ್ತದುಕ್ತಮವಿಜ್ಞಾತಂ ಶ್ರುತಿಭಿಃ ಪ್ರತಿಭಾವತಾಂ .
ಅಜ್ಞತ್ವಾದೇವ ಸಂಪ್ರಾಪ್ತೇ ವೇತ್ಸತ್ವಂ ವಕ್ತೃತಾ ಚ ಮೇ .. 3 ..
ಅಧಿಕಾರೋಽತ್ರ ನೋವೇತಿ ಕಲ್ಪನಾ ನ ಹರಿಸ್ತುತೌ .
ಪಶ್ಯಂತು ಸಾಧು ವಿಬುಧಾಃ ತಾವತ್ಕಾಲಫಲಾನಯಂ .. 4..
ಅಥವಾ ಕುರು ಕಾಧೀಶ ಪದಪದ್ಮಮಧುದ್ರವೈಃ .
ನಿರ್ಧೂತತಾವವಂಶೋತ್ಥಃ ನಾರ್ಹಾಮಿ ನ ಹರಿಸ್ತುತೌ .. 5 ..
ಯದ್ವಾ ರಮಾನ್ಯಹರಿಕಾರಿಜದೃಷ್ಟಿತೀರ್ಣ-
ಮಾಯಾಪ್ರವಾಹವಿಭವೋ ಮಮತಾವಿಹೀನಃ .
ಅತ್ಯಂತಶೇಷಮತಿರಾತ್ಮಪತೀಕ್ಷಣೇನ
ಸ್ತೋತ್ರಾಯ ಸತ್ಕುಲಪತೇರ್ಯತತೇ ಜನೋಽಯಂ .. 6 ..
ಯದಿ ವಾ ಪಂಚಷಾಶ್ಲೋಕಾಃ ಆರಬ್ಧಾಃ ಪರಮಾಣವಃ .
ಆಹ್ವಯೇ ತಾರ್ಕಿಕಾನ್ ಸಾಧೂನ್ ಅಣುಕಾರಣವಾದಿನಃ .. 7 ..
ಯದ್ವಾ ಶ್ರೀಪತಿಸಂಕಲ್ಪವಿಶ್ವಹೇತುತ್ವವಾದಿನಃ .
ಆಶ್ರಯೇ ನಿಗಮಾಂತಾರ್ಯಾನ್(1) ಜ್ಞಾನವತ್ಪ್ರಾಪಿತಾತ್ಮಕಾನ್ .. 8.. var (1)
ತ್ರಯ್ಯಂತವೃದ್ಧಾನ್ ..
ಅಹೋ ನು ವಿಶ್ವಪತಿನಾ ಸ್ವತಂತ್ರೇಣಾಽಸ್ವತಂತ್ರಧೀಃ .
ಪ್ರವೇಶಿತೋಽಸ್ಮಿ ಸುದೃಢಂ ಗುಣರತ್ನಾಕರೇ ನಿಜೇ .. 9 ..
ಯದ್ವತ್ಪ್ರೇ ಮರುತಃ ಸುರಾಸುರಗಣಾಃ ಕಾಂತಾಃ ಸುರಾಣಾಂ ಸ್ತ್ರಿಯಃ
ಜ್ಯೋತಿಶ್ಚಕ್ರಮಥಾಂಡಜಾಶ್ಚ ಶಶಭೃತ್ಸೂರ್ಯಸ್ತದನ್ಯೇ ಗ್ರಹಾಃ .
ಅನ್ಯೇ ಸತ್ಯಪರಾಯಣಾ ಮುನಿಗಣಾ ಯೇ ಚಾಪಿ ದಿವ್ಯರ್ಷಯಃ
ತೇ ಚಿಂತಾಂ ನ ಚ ಯಂತಿ ಯಾಂತಿ ಚ ಪುನರ್ಯಾವತ್ಫಲಾವಿಷ್ಕೃತಿ .. 10..
ಯದ್ವಾ ಸದಾರ್ಯಪರಿವೀಕ್ಷಣಲಬ್ಧಹೃದ್ಯ
ಜ್ಞಾನಪ್ರದೀಪವಿಲಸದ್ಧೃ ದಯಾವಕಾಶಃ .
ರಾಜಾಧಿರಾಜಯದುರಾಟ್-ಚರಿತಾಮೃತಾಭಿ-
ರತ್ನಾನಿ ತಾನಿ ಕಲಯಾಮಿ ಯಥಾ ಸ್ವಶಕ್ತಿ .. 11 ..
ತಮೋಹಂತಾ ಕೃಷ್ಣಃ ಗಗನಚರತೇಜೋವಿಲಸಿತಃ
ನಿರುಂಧನ್ ದ್ರಷ್ಟೃಣಾಂ ನಯನಪಥನಿಮ್ನೋಽಂತತಯಿಯಂ .
ಮನುಷ್ಯಾನನ್ಯಾನ್ವಾ ನಿಜನಿಜಪದಸ್ಥಾಂಶ್ಚ ಕಲಯನ್
ಕಥಂ ತದ್ಗಮ್ಯಾಸೌ ಜಲಧಿಸುತಯಾ ಭಾತಿ ಸಕಶಃ .. 12 ..
ಫೇನೈಃ ಪುಷ್ಟೈಸ್ಸುಕಲಿತಮಹಾವೀಚಿಭಿಃ
ದೋರ್ಭಿರುಚ್ಚೈರ್ಲಕ್ಷ್ಮೀಸ್ಥಾನಾಯಿತಸುಹೃದಯೋ .
ವಾರಾಂರಾಶಿಃ ಕಿಮೇಷಃ ಸತ್ತ್ವಸ್ತೋಮಾನಜಹದ var ವಾರಿರಾಶಿಃ

ಮಲಾಂಗೋಹ್ಯಯಂ ವಾಥ ಕೃಷ್ಣಃ ಶ್ವಾಸೋದ್ಭೇದಾ
ಹತಸುರರಿಪುಃ ಚಿತ್ರಧಾಮೈಕರಾಶಿಃ .. 13 ..
ಕಲ್ಪಸ್ತೋಮಃ ಪ್ರಸೂನೈರಸುಸುಪರಿಮಳೈರ್ಭುಷಣೈರ್ಭುಷಿತೋ ವಾ
ಶಾಖಾಲಕ್ಷೋಪಜುಷ್ಣೋ ದ್ವಿಜವರನಿವಹೈರಾತ್ತಗಾನ್ಯರ್ಗರಿಷ್ಯಃ .
ಸೂರ್ಯೇಂದುಭ್ಯಾಮಮುಕ್ತಃ ಸ್ವಪದನತಿಮತಾಂ ಛಾಯಯಾ ತಾಪಹಾರೀ
ಹಂತಾಯಂ ಲೋಕನಾಥಃ ನತಭವಹರಣಾಭೀತಿಮುದ್ರಾವಿಲಾಸಃ .. 14 ..
ಕಿಂ ವಾ ವಿಷ್ಣುಪದಸ್ಥಮೇಘನಿವಹಃ ವಿದ್ಯುಚ್ಛ್ರಿಯಾ ಭೂಷಿತಃ
ಸಂತಪ್ತಾಖಿಲತಾಪಹೃನ್ನಿಜಗುಣೋ ದೃಷ್ಟಸ್ತದೈವೋನ್ಮುಖೈಃ .
ಅದ್ಧಾ ದಿಕ್ಷುವಿದಿಕ್ಷು ಕೀರ್ತಿಕಲಿತಃ ದೋಷೈರಜುಷ್ವಸ್ವತಃ
ಯದ್ವೇದಂ ಸುದಿನಂ ಯದೀಕ್ಷಣದಿನಂ ಕೃಷ್ಣಶ್ಶ್ರಿಯಾ ಮೋದತೇ .. 15 ..
ಬಹುಳಪದಸುಜುಷ್ವಃ ಛಂದಸಾಂ ವಾಥರಾಶಿಃ
ನಿಖಿಲಜನಪವಿತ್ರಾತ್ಮೀಯಶಬ್ದಪ್ರಚಾರಃ .
ಬಹುಮುಖಭುಜಶಖಾಕಲ್ಪಿತಾಶೇಷಭೋಗೋ-
ಽನವರತಕಲಿತಶ್ರೀ ಶ್ರೀಸಖಃ ಪಾರ್ಥಸೂತಃ .. 16 ..
ಸುರಾಣಾಮಾಸ್ಥಾನಂ ವಿವಿಧಚಿದಚಿದ್ವೃಂದನಿಲಯಃ
ಸದಾ ಗೀತಾನಂದಪ್ರಕಟಿತಮಹಾತ್ಮೀಯವಿಭವಃ .
ಸದಾಽಽಗತ್ಯಾಶ್ಲಿಷ್ಠಃ ಸಕಲಜನರಕ್ಷಾಮತಿಪದಂ
ಸುಮೇರುವಾರ್ವ ಯದ್ವಾ ಹರಿರಖಿಲನಿರ್ಮಾಣನಿಪುಣಃ .. 17 ..
ರಥ ಇವ ಕಲಿತಾಕ್ಷೋ ಯೋಜಿತಾತ್ಮೀಯಚಕ್ರಃ
ರಿಪುದಮನಪರಾತ್ಮಾ ದಿವ್ಯಗಂಧರ್ವಜುಷ್ವಃ .
ಸ್ವಕಲಿತಬಹುಶಕ್ತಿಃ ದೂರದೃಷ್ಟಸ್ವಕೇತುಃ
ಸಕಲನಯನದೃಷ್ಟಃ ಕಿಂ ರಮೇಶಃ ಸ್ವತಂತ್ರಃ .. 18 ..
ಸುರಭಿರಿವ ಸುರಾಣಾಂ ಸ್ಥಾನಭೂತಾಂಗಯಷ್ಟಿಃ
ಸಕಲಮುನಿಗಣೇಜ್ಯಾ ಹೋಮರಕ್ಷಾಪ್ರಧಾನಃ .
ಸುಕಲಿತ ಬಹುಧರ್ಮೈರೇವ ದೃಷ್ಟಸ್ವರೂಪಃ
ಸ ಚ ಯದುಕುಲನಾಥಃ ಸ್ತ್ರೀಸಮಾಜಾದ್ವಿಶಿಷ್ಯಃ .. 19 ..
ರತ್ನಾಕರೋ ಜಲಧಿವತ್ಸುನಿಶಾಲಮೂರ್ತಿಃ
ಸ್ತ್ರೀರತ್ನಜನ್ಮನಿಲಯೋ ನಿಲಯೋ ಗುಣಾನಾಂ .
ಮುಕ್ತಾಪ್ರವಾಳವಿಲಸತ್ಪರಭಾಗಜುಷ್ವಃ
ಲಕ್ಷ್ಮೀಪತಿತ್ವವಿಭವೇನ ವಿಶೇಷಿತೋಽಸೌ .. 20 ..
ಆನಂದಾಖ್ಯವಿಮಾನತಲ್ಲಜರುಚಾ ನಿತ್ಯಂ ಸಮುದ್ಭಾಸಿತೇ
ಕ್ಷೇತ್ರೇ ಕೈರವಿಣೀಪದೇಽತಿವಿಲಸದ್ಧಿವ್ಯಾಲಯೇಽನ್ತರ್ಗೃಹೇ .

ಉದ್ಯದ್ಧಕ್ಷಿಣವೃತ್ತಬಾಹುವಿಲಸಚ್ಚಂಖಾರವಾಮೋದಿತಾ
 ಶೇಷಪ್ರಾಣಿಚಯಸ್ತದನ್ಯಭುಜಸನ್ನಿರ್ದಿಷ್ಟಪಾದಾಂಬುಜಃ .. 21 ..
 ಶ್ರೀಮಾನ್ವೇಂಕಟಕೃಷ್ಣನಾಮಯದುರಾಡ್-ಭಕ್ತಾನ್ ನಿಜೈಕಾಶ್ರಯಾನ್
 ಕುರ್ವನ್ ಸೋದರಪುತ್ರಮಿತ್ರಸಹಿತಾನ್ ಸುಭ್ರಾತೃಪುತ್ರೈಸ್ಸಹ .
 ಶ್ರೀತೋಂತಾದಿಮಭೂಭೃತೇ ಶುಚಿಧಿಯೇ ಸರ್ನ್ದಶಯನ್ ಸ್ವಾಂ ತನುಂ
 ಶ್ರೀವೈಖಾನಸಭಕ್ತಮುದ್ಧಮುನಿವರ್ಯಾತ್ರಿಪ್ರತಿಷ್ಠಾಪಿತಃ .. 22..
 ದ್ವಾಭ್ಯಾಮೇವ ನ ತೇಭ್ಯ ಏಷ ಯದುರಾಡಿಷ್ಟೈಹಿಕಾಮುಷ್ಮಿಕಾ-
 ಭಿಖ್ಯಾರ್ಥಂ ಪ್ರದದತ್ತಿಸ್ತೀತಾನನವಿಧುದೋರ್ಭ್ಯಾಮತೀವೋಜ್ಜ್ವಲಃ .
 ಶ್ರೀಮದ್ರಾಮಸುಸಾತ್ಯಕಿಪ್ರಗುಣವತ್ಪ್ರದ್ಯುಮ್ನಪುತ್ರೋತ್ತಮ-
 ಸ್ವಾರಾತಿಪ್ರಚಯಾನಿರುದ್ಧದಯಿತೈರ್ವಿದ್ಯೋತತೇ ಸಂಗತಃ .. 23 ..
 ಶ್ರೀಮನ್ವ್ಯಸಿಂಹವರದಶ್ರೀರಂಗೇಶರಘೂತ್ತಮೈಃ .
 ಮೂರ್ತ್ವಿಭೇದೈಶ್ಶುಭೈಸ್ವಸ್ವೈ ಜಯತ್ಯರ್ಜುನಸಾರಥಿಃ .. 24 ..
 ಸಿದ್ಧಂ ಜಗದ್ಧೇತುತಯಾ ಭವಂತಂ ರಮಾಪತಿಂ ವೇದಶತೈಸ್ಸುತಕೈಃ .
 ಸರ್ವಜ್ಞಸಾಮ್ರಾಜ್ಯಪದೇಽಭಿಷಿಕ್ತಂ ಜಾನಂತಿ ಸಂತೋ ಬಹುಶಕ್ತಿಮಂತಂ .. 25 ..
 ಕಾರುಣ್ಯಾವಿಷ್ಟಚಿತ್ತಃ ಕಮಲಸಮದೃಶಾ ವಿಶ್ವಲಕ್ಷ್ಮ್ಯಾ ಸಮಾನಃ
 ತತ್ತತ್ತಮಾನುರೂಪಪ್ರಕೃತವಿರಹಿತಕೇಶವಿಶ್ವಪ್ರಚಾರಃ .
 ತತ್ತತ್ತತ್ತ್ವಾಂತರಾತ್ಮಾಪ್ಯಕಲಿತತನುಭೃತ್ಕೃತ್ಯತತ್ತ್ವಾರ್ಯಸಂಗ-
 ಶ್ಚಾಮೋಕ್ಷಂ ಕ್ಲೃಪ್ತತಂತ್ರಃ ಪರಿಣತಿಸಮಯೇಽಪೇಕ್ಷಿತೇ ಮೋಕ್ಷದಾಯೀ .. 26 ..
 ಶ್ರೀವೈಕುಂಠಾವಸ್ಥಿತೋ ವಾಸುದೇವಃ
 ಶ್ರೀಭೂನೀಳಾಭಿಶ್ಚ ಶೇಷಾಸನಸಃ .
 ಶೇಷಶ್ಚಾಸಕ್ರಾಸವೃದ್ಧ್ಯಾನುಗುಣ್ಯಾತ್
 ಪಾತ್ರಂ ವಿಶ್ವಂ ಭಂಗಸೃಷ್ಟೋಃ ಕರೋಷಿ .. 27 ..
 ವಕ್ತೃಪ್ರಭಾಪರಿಣತಿಸ್ತವದಿವ್ಯದೇಹಃ
 ದೇಹೋಚಿತಾನನರುಚಿರ್ನು ಚಿರಾಯ ಶಂಕಾ .
 ಸ್ಮೇರಂ ಮುಖಂ ಪ್ರಣತಕರ್ಷಕಮನ್ಯದಂಗಂ
 ಯತ್ತಚ್ಚ ತತ್ಸಮಗುಣಂ ವದ ಪಾರ್ಥಸೂತ .. 28 ..
 ವಾದಾಂಬುಜಾತಕಲಿತೌ ಮಣಿನೂಪುರೌ ತೇ
 ಮಂಜುಪ್ರಣಾದಮುಖರೌ ಮಕರಧ್ವಜಸ್ಯ .
 ಶಿಷ್ಯಪ್ರಶಿಷ್ಯವಿಷಯೇ ನಿಯಮೇನ ಸಾಂಗ-
 ಶೃಂಗಾರನರ್ಮನಿಗಮಂ ಪರಿತೋ ಬ್ರುವಾತೇ .. 29 ..
 ಮಹಾಮೇರುರ್ದರ್ಪಾರ್ತ್ವದಕಮಲಭಾವಂ ಹೃದಿ ಲಗನ್

ಅಹೋ ನು ಸ್ವರ್ಣಾಂಗಃ ನಿಜಹೃದಯಮಪ್ರಾಪ್ಯ ಬಹುಶಃ .
 ಪದಾಂಭೋಜಾಪೀತಾಯಿತಕಮಲಗಾತ್ರೋ ರವಿರುಚಿಃ
 ಸ್ಫುರತ್ಪದ್ಮೇ ಮೌಳೌ ವಹತಿ ಪದಪದ್ಮಂ ಶ್ರಿತಸುಖಂ .. 30 ..
 ಪರಾಗಪರಮಾಣವೋ ಯದಿ ಪತಂತ್ಯಮೀ ವೇಧಸಃ
 ಇತೀವ ಕಿಲ ಭೀತಧೀಸ್ಫುರಪದಾಚಲಃ ಪದ್ಮತಃ .
 ಸ್ವರೂಪಮಥ ಕಲ್ಪಯನ್ ತವ ನು ವಿಶ್ವಮಾತುಃ ಕೃಪಾ
 ಧರಾಧರ ಸುಪಾಂಸುಳಂ ಪದಯುಗಂ ವಹನ್ಮೂರ್ಧನಿ 31
 ತ್ವತ್ಪಾದಾಬ್ಜೇ ಧ್ವಜಪವಿಮಹಾಶಂಖಚಕ್ರದಿರೇಖಾಃ
 ದೃಷ್ಟಾಸ್ತಂತೀತ್ಯನಘವಚಸೋ ಯೇ ಸ್ತುವನ್ ಪಾದಪದ್ಮಂ .
 ತದ್ಧೃಷ್ಟಾರೌ ಕಮಲನಯನಸ್ವರ್ಣಪಾಥೋಜಪೀಠಂ
 ಸಾಕ್ಷಾದ್ಭ್ರಹ್ಮಾ ದನುಜವಿಜಯೇ ಕ್ಲೃಪ್ತಪಾದಾಭಿಷೇಕಃ .. 32 ..
 ತ್ವದ್ವಿವ್ಯಲಾವಣ್ಯನಿಧಿಸ್ವರೂಪಂ ಕಲ್ಯಾಣಸಂವಾಹಿದೃಶಾಂ ಜನಾನಾಂ .
 ಸರ್ವಾನುಕೂಲಂ ಜಲಧಿನಿರೀಕ್ಷ್ಯ ನಿಂದತ್ಯಹೋ ಘೋಷಮಿಷಾತ್ಸ್ವದೇಹಂ .. 33

..
 ತವ ಚರಣಗತಂ ಯತ್ಕರ್ಕಶತ್ವಂ ಮೃದುತ್ವಂ
 ಯುಗಪದುದಯಭಾವಾತ್ಸಂಗತಂ ಲಬ್ಧಸಖ್ಯಂ .
 ವನಭುವಿ ಶಕಟಾರೌ ವಾರ್ಧಿಕನ್ಯಾಕರಾಬ್ಜೇ
 ಮುನಿಯುವತಿದೃಷತ್ತ್ವ ಚೇದನೇ ಚ ಪ್ರದೃಷ್ಟೇ .. 34 ..
 ತ್ವತ್ಸಂಕಲ್ಪಾದಧಿಕಶಕನಂ ತಾವಕಾಂಗಂ ಚ ತತ್ತ-
 ತ್ವತ್ಪ್ರೋಽಪ್ಯುಚ್ಚೈ ರಖಿಲವಿದಿತಂ ನೋಚ್ಯತೇ ಪಕ್ಷಪಾತಾತ್ .
 ಊರೋರ್ಜಾತಾಸುರಜನಮನಃಕರ್ಷಣೇ ಚೋರ್ವಶೀ ಸಾ
 ಪದಾಂಭೋಜಸ್ಫುರಿತರಜಸಃ ಪಾದದೃಗ್ಗರ್ಮಪತ್ನೀ .. 35 ..
 ಪದಸರಸಿಜವೈಭವಂ ಹಿ ಶಕ್ಯಂ ನ ಖಲು ಬುಧೈರ್ನಿಗಮೈಸ್ತ್ವ ಯಾಪಿ ವಕ್ತುಂ .
 ಸರಸಿಜಗೃಹಯಾ ಕರೇಣವಾ ಯತ್ತವ ವದನೇಽರ್ಪಿತರಸ್ಯ ತಾಪ್ರಭಾವಂ .. 36 ..
 ಶೇಷಭೋಗಶಯನಾನ್ಮದುಳಂ ಕಿಂ ಭಾಗ್ಯಶಾಲಿವಟಪತ್ರಮನರ್ಘಂ .
 ಯತ್ರ ಕ್ಲೃಪ್ತಶಯನೋಽರ್ಭಕವೃತ್ತ್ಯಾ ಕಲ್ಪನೇಽಸ್ಯ ಜಗತೋಽಕುರಣಾಯ .. 37 ..
 ನಿರ್ಮಿತೇಷ್ಟಥ ಜಗತ್ತು ಚ ಸರ್ವೇಷೂಚ್ಚನೀಚಪರಿಕರ್ಬುರಿತೇಷು .
 ಅಂತರಾತ್ಮವಿಧಯಾಖಿಲತತ್ತೇಷ್ಟದ್ಭುತಾಕೃತಿರಮೂನಿ ಬಿಭರ್ಷಿ .. 38 ..
 ಏಕರೂಪಮಿವ ಯಾ ಪ್ರಕೃತಿರ್ವಾ ಸಾ ವಿವರ್ತಮುಪಲಭ್ಯ ದೃಶಾ ತೇ .
 ನಾಮರೂಪಕಲಿತಂ ಚ ಯಥಾರ್ಹಂ ಭೂಜಲೇಂದ್ರಿಯಗತೀಶ್ಚ ಬಿಭರ್ತಿ .. 39 ..
 ವ್ಯೂಹತ್ರಯಂ ವ್ಯೂಹಚತುಷ್ಟಯಂ ವಾ ಕಿಂಚಿನ್ನಿಮಿತ್ತೇನ ಕರೋಷಿ ರೂಪಂ .

ರೂಪಾಂತರಂ ವಾರ್ಜುನಸೂತ ಹೃದ್ಯಂ ಯದ್ವಿಶ್ವರೂಪಂ ಕುರುಪರ್ಷದಾತ್ತಂ .. 40 ..
 ವಿಶಾಲೇ ಲೋಕೇಽಸ್ಮಿನ್ವಿವಿಧಫಲಜುಷ್ಟೇ ನೃನಿವಹೇ
 ಯದೀಚ್ಛಾವೈಗುಣ್ಯಾತ್ಪ್ರಭವತಿ ಮಿಥೋ ಹಿಂಸ್ರವಿಧಯಾ .
 ತದಾ ತತ್ತ್ಯೇಕಸ್ಸನ್ ತದುಚಿತಸುಖಾದ್ಯಾಶ್ರಿತಮತಿಃ
 ಸ್ವತಸ್ನೇಹಾಧಿಕ್ಯಾದ್ವ್ಯಥಗಣವಿರೋಪಾಯ ಭವಸಿ .. 41 ..
 ಪ್ರಕಲ್ಪ್ಯ ಜಗದೀಕ್ಷಣಂ ತದನು ವಿಶ್ವಸಂರಕ್ಷಣಂ ಯಥಾ-
 ವಿಧಿ ತತೋ ಲಯಸ್ತದನು ಜೀವಸಂಜೀವನಂ .
 ಸ್ವತೋ ನಿಜಧಿಯಾ ಕ್ವಚಿತ್ತ್ವ ಚ ಪರಾತ್ಮಸಂವೇಶನಂ
 ತತೋಽನ್ಯವಿಧಯಾ ಕ್ವಚಿದ್ಭಹು ತನೋಷಿ ನರ್ಮಶ್ರಿಯಾ .. 42 ..
 ಸರ್ವಜ್ಞಭಾವಾದ್ಧಯಯಾ ವಿಸೃಷ್ಟೇ ಜೀವಾತ್ಮವೃಂದೇಽಪ್ಯಧಿಕಾರಭಾಜಿ .
 ಜ್ಞಾತ್ವಾಽಽರ್ಥಿಹಾರಿಪ್ರಮುಖಪ್ರವೃತ್ತಿಂ ತ್ವಾಂ ಸ್ವಂ ಸ್ವತಂತ್ರಂ ಮನುತೇ ಹಿ ಕಶ್ಚಿತ್ .. 43
 ..
 ಅನುದಯಾಸ್ತಮಯೋಽಮೃತಸಾಗರಾದಮೃತದೀಧಿತಿರೇಷ ಮುಖಾಭಿಧಃ .
 ಅನಲಸೇಶಸುರೇಶಮುಖೋದ್ಭವಪ್ರಭುರಥೋ ಪರಿಲುಪ್ತತಮಃ ಕಥಂ .. 44 ..
 ಮುಖಮಯಪರಿಪೂರ್ಣಚಂದ್ರಬಿಂಬೇ ಗ್ರಹಣರುಚೇ ತವ ಕೇತುಸೈಂಹಿಕೇಯೌ .
 ಅಸಿತರುಚಿಭರಭ್ರವೋರ್ಮಿಷೇಣ ಪ್ರಥಿತಧಿಯಃ ಕಿಲ ಶಂಕಯೇತಿ ಮಗ್ನಾಃ .. 45 ..
 ಉಭಯವಿಭೂತಿಯೋಗಸಮಯೋಚಿತರತ್ನಮಹೋ
 ಽಜ್ಜುರಲಳಿತೇಂದ್ರರತ್ನನಿಲಯೋ ನಿಲಯೋ ನೃದೃಶಾಂ .
 ಜಲನಿಧಿಕನ್ಯಕಾಕರದೃಶಾಂಬುರುಹದ್ವಿತಯೇ
 ನವನವಹಾಸಕೃತ್ವ ಕಿರೀಟಪತೀರವಿರುಕ್ .. 46 ..
 ಕುಂಡಲಂ ಮುಖಮಂಡನಂ ಶ್ರುತಿಲಂಬಿತಂ ಮಣಿಕಲ್ಪಿತಂ
 ಶ್ರೀಮದಂಸಸುಸಂಗತಂ ನಿಜಭಾವಿಧೂತತಮೋಗಣಂ .
 ನಿತ್ಯಮುಕ್ತಸಭಾಗಾರ್ಥಿಗಣಾರ್ಥಪೂರಣನಿಸ್ತುಲಂ
 ನೇಹ ನಾಸ್ತಿ ಚ ನಾಸ್ತಿ ಚೇತಿ ಸಮತ್ವವಾದಿನೃಘೋಷಿತಂ .. 47 ..
 ಸ್ವಾತಂತ್ರ್ಯೈರ್ಯಾರ್ಜವವತ್ಸಲತ್ವಪೂರ್ಣತ್ವಶೂರತ್ವಸಮತ್ವಮುಖ್ಯಾನ್ .
 ಸಂಸೂಚಯತ್ಯಾತ್ಮಗುಣಾನ್ ಬುಧಾನಾಂ ತ್ವಜ್ಞಾನುಲಗ್ನಾಯತ ವೃತ್ತಬಾಹುಃ .. 48 ..
 ಪ್ರಚ್ಛಾಯಬಾಹುಶಾಖಾನಾಂ ಪಲ್ಲವೋಽಗುಳಯಃ ಕಿಲ .
 ಅರ್ಥಿವಾಯ್ವನುಗಾವೈರಿಕಮಲಾಮರ್ಮಕರ್ತೃನಾಃ .. 49 ..
 ಕಮಲೋದರಸೋದರಪಾಣಿತಲಂ ವಿನತಾಭಯಸತ್ರಕಥಾಕುತುಕಂ .
 ಸಗರಾತ್ಮಜಪುಣ್ಯನದೀಪ್ರಭವಂ ಕಪಟಾಕೃತಿಸೂತಮಹಂ ಕಲಯೇ .. 50 ..
 ವಿಷಯಾಗ್ನಿಶಿಖಾಪರಿತಪ್ತನೃಣಾಂ
 ವಿಮಲಾಮೃತಸಾಗರಕರ್ಮಗುಣಂ .

ಶಿಖಿವಾಹನ ತತ್ತಿತ್ಯವಂದ್ಯಪದಂ
 ಕಪಟಾಕೃತಿಸೂತಮಹಂ ಕಲಯೇ .. 51 ..
 ದ್ರೋಣಸುತಶಸ್ತ್ರಪರಿತಪ್ತತನುರಕ್ಷಾ-
 ಕಲ್ಪಕಧಿಯಂ ಸುಜನಕಲ್ಪಕಮಿಹಸ್ಥಂ .
 ದೇವಪತಿನಂದನಜಪಾರಿಯುತಜಾತಾ
 ಕರ್ಷಕಧಿಯಂ ಕಲುಷಹಾರಿಗುಣಮೀಡೇ .. 52 ..
 ಕ್ರೀಡಿತೇನ ಸುಖಪ್ರದಂ ಪರಿಪೀಡಿತಾಸುರನಾಯಕಂ
 ಪಾಲಿತಾಮರನಾಯಕಂ ಪರಿಪೀಡಿತಾಸುರರಾಕ್ಷಸಂ .
 ವಾರಿರಾಶಿಸುತಾಯುತಂ ಬಲವೈರಿರತ್ನಗಿರಿತ್ವಿಷಂ
 ವಾಮನೋನ್ನತಧೀವಿಹೀನಮಥಾಶ್ರಯೇ ನರಸಾರಥಿಂ .. 53 ..
 ಕರಕಲಿತಕಶಂ ಗಜೇಂದ್ರವಶ್ಯಂ
 ಬಲರಿಪುಸೋದರಭಾವದತ್ತಚಿತ್ತಂ .
 ಮೃದಿತರಿಪುಗಣಂ ಶಿತ್ಯೈಶ್ಚ ಶಸ್ತ್ರೈಃ
 ಅನುಸವನಂ ಹೃದಯೇ ಸ್ಮರಾಮಿ ಸೂತಂ .. 54 ..
 ಅನುಗತಚಿದಚಿನ್ನಿಯಂತ್ರಭಾವಂ
 ಸ್ಮೃತಿಗತಸರ್ವಜನಾವನಾಖ್ಯಸತ್ತಂ .
 ವಿಪಿನಸುಮಸೃಜಾ ವಿಭೂಷಿತಾಂಸಂ
 ಶ್ರುತಿಶತನಿರ್ಜಿತಸದ್ಗುಣಂ ಭಜೇಹಂ .. 55 ..
 ಜಲನಿಧಿತನಯಾಕೃತಾತ್ಮದೇಹ-
 ಶ್ರಮಹರವಂದನಮಾಲಿಕೇತಿ ಸದ್ಭಿಃ .
 ಅನುಕಲಕೃತಶಂಕಯಾ ತಮೀಡೇ
 ಕಲಿತರುಚಾ ವನಮಾಲಯಾ ಪ್ರಹೃಷ್ಟಂ .. 56 ..
 ಮುಖಕಾಂತಿವಾರಿನಿಧಿಸಂಗತಾವಿಮೌ
 ಶಘರಾವಿತಿ ಸ್ತಿಮಿತದೃಕ್ಸರೋಜಯಾ .
 ರಮಯಾ ವಿಶಾಲಕೃಪಯಾ ಸದೇಕ್ಷಿತೇ
 ನಯನೇ ಸ್ಮರಾಮಿ ಮಮ ತಾಪನುತ್ಯಯೇ .. 57 ..
 ಕಲಿತೋದ್ಧೃಷ್ಟಪುಂಡ್ರತಿಲಕಂ ಮೃಗೀಮದೈಃ
 ಸ್ಮಯಮಾನಚಂದ್ರವದನಂ ಚಿತ್ರಶ್ರಮಂ .
 ಕಮಲಾಕ್ಷಿಪಾತಸುಭಗಂ ರಸಾವಹಂ
 ತಪನೀಯವಸ್ತ್ರಧರಮಾಶ್ರಯೇ ಸದಾ .. 58 ..
 ಅಳಿಕುಲದಳನಾರ್ಹಕುಂತಳಾಡ್ಯಂ
 ವಿಮಲದೃಶಾಮಳಿಕಾಕ್ಷರಪ್ರಣಾಶಂ .

ಅಳಿಕವಚನದೂರಸತ್ಯಟಾಕ್ಷಾದೃತ-
 ವಿಬುಧಂ ಪ್ರಣಮಾಮಿ ಪಾರ್ಥಸೂತಂ .. 59 ..
 ಮುಖಕಾಂತಿನಾಮ್ನಿ ಜಲಧೌ ಸುಖಾವಹೇ
 ಸ್ಮಿತಮೌಕ್ತಿಕಾಧರಸುವಿದ್ರುಮಂ ನವಂ .
 ವರನಾಸಿಕಾವ್ರತತಿನಾಳಭಾಸ್ವರ-
 ದ್ವಿಕಪದ್ಮಧೀಕರದೃಶಂ ಶ್ರಯೇ ಹರೇಃ .. 60 ..
 ಉದರಾಂಡಜಾತಗಣನಾರ್ಪಿತಾ ಅಥೋ
 ರದನಾ ಅತೀವ ಧವಳಾಶ್ಚುಭಾವಹಾಃ .
 ರುಚಿರಪ್ರಭಾವಿಜಿತಕುಡ್ಮಲಶ್ರಿಯಃ
 ಸ್ತ್ರೀತಿಸಂಗತಾ ನರಸಖಸ್ಯ ಮೇ ಶ್ರಿಯೈ .. 61 ..
 ಪದ್ಮಾಮುಖೇಂದುಕೃತಸಂಗವಳಕ್ಷಭಾವೌ
 ತದ್ಭಾವಸಂಗವಿಶದೀಕೃತಸುಂದರಾಂಗೌ .
 ಪಾರ್ಶ್ವಸ್ಥದೃಷ್ಟ್ಯ ಜನದೃಷ್ಟನಿಜಾತ್ಮಬಿಂಬೌ
 ವಂದೇ ಹರೇಸ್ತುಲಿತಶೈಲತಟೌ ಕಪೋಲೌ .. 62 ..
 ಉದಾರಕೃತವೀಕ್ಷಣಂ ವಿನತಶೋಕನಿರ್ವಾಪಣಂ
 ವಿದರ್ಭತನಯಾಂಚಿತಂ ವಿವಿಧತಾಪಸಂಶೋಷಣಂ .
 ವಿಶಾಲಧವಳಪ್ರಭಾಶ್ರಯವಶಾಚ್ಚ ನಿಘ್ನಂ ನೃಣಾಂ
 ಪೃಥಾಸುತರಥಾಶ್ರಯಪ್ರಭುನಿರೀಕ್ಷಣಂ ಪ್ರಾರ್ಥಯೇ .. 63 ..
 ಯತ್ಪಾತಲೇಶಾತ್ಕಿಲ ಕೌರವಾಣಾಂ
 ವೃಂದಂ ಕಥಾಶೇಷಿತಮೇವ ದೃಷ್ಟಂ .
 ಕಿಮತ್ರ ಚಿತ್ರಂ ಮಮ ಜನ್ಮಹೇತು
 ಮರ್ಮದ್ರುತಂ ನಶ್ಯತಿ ತತ್ರಪಾತಾತ್ .. 64 ..
 ಅಹೋ ಜನಾನಾಂ ವ್ಯಸನಾಭಿಮುಖ್ಯಂ
 ತದ್ಧೃಷ್ಟಿಪಾತಾದತಿವರ್ತಮಾನಾಃ .
 ಆಬ್ರಹ್ಮಸೃಷ್ಟೇರನುವರ್ತಮಾನ-
 ಸಂಸಾರಕೂಪೇ ಯದಮೀ ಪತಂತಿ .. 65 ..
 ಯದಾ ಪಾರ್ಥಸೂತ ಪ್ರಭಾತಾರುಣಾಬ್ಜ
 ಪ್ರಭಾತುಲ್ಯದೃಗ್ಲೇಶಧೂತಾತ್ಮತಾಪಃ .
 ಅಭೂವಂ ಪ್ರಭಾತಪ್ರಭಃ ಕಾಳರಾತ್ರಿಃ
 ಕಥಂ ಮಾಂ ತು ಕುರ್ಯಾಧ್ವವಾಖ್ಯಾ ಕ್ಷಿತೀಂದೋ .. 66 ..
 ಹರಿನಯನಸುಧಾಪ್ರವಾಹಪೂತಃ
 ಸ್ಮಿತಮಯಚಂದ್ರಿಕಯಾಸ್ಯ ಧೂತತಾಪಃ .

ತದನಘ ಮಹಿಮಾಽಽತ್ಯದ್ಭಗ್ವಿತ್ಯೋಽಹಂ
ಹೃದಿ ಕಲಯೇ ಕಿಮು ಭೀತಿಮಾತ್ಮನಾಥ .. 67 ..
ಕರಕಲಿತಕಶೇ ಸಶಂಖಚಕ್ರೇ
ಜಲಧಿಸುತಾ ವಿಲಸದ್ಭುಜಾಂತರಾಳೇ .
ತ್ವಯಿ ವಿಲಸತಿ ಸರ್ವದೇ ಸುಂದರಂ ತೇ
ನನು ರಚಿತಾಂಜಲಿರನ್ಯತಃ ಕುತಸ್ತ್ಯಾಂ .. 68 ..
ಜಲನಿಧಿತನಯಾದೋರ್ವಲ್ಲಿಪ್ಪುಷ್ಪಾಘಾಶಂಕಾ
ಪ್ರಸೃಮರರುಚಿರೇಖಾ ಕಂಕಣೋಲ್ಲಾಸಿಕಂಠಃ .
ಮೃಗಮದಕಲುಷೋಽಯಂ ಲೋಕಕಾಲುಷ್ಯಹಂತಾ
ಕಲಯತು ಕುಶಲಂ ನಃ ಕೋಽಪಿ ಕಾರುಣ್ಯರಾಶಿಃ .. 69 ..
ಉದಾರಭುಜಲೋಚನಂ ಸಕಲರಕ್ಷಣೇ ಲೋಲುಪಂ
ಶ್ರಿಯಾ ಚ ನಿಜಶೋಭಯಾ ಗಲಿತಸುಂದರಾಂಗಂ ಹರಿಂ .
ಪ್ರಕೃಷ್ಟವನಮಾಲಯಾ ಜಲಧಿಸಾರರತ್ನಶ್ರಿಯಾ
ಸುಕರ್ಬುರಿತವಿಗ್ರಹಂ ನರಸಖಂ ಹೃದಾ ಸಂಶ್ರಯೇ .. 70 ..
ಪಾರಿಜಾತಮಿವ ನಂದನಶ್ರಿಯಂ
ನಂದಗೋಪಮಿವ ಗೋವಿಶೋಭಿತಂ .
ದೇವರಾಜಮಿವ ವಜ್ರಸಂಗತಂ
ಪಾರ್ಥಸಾರಥಿಮುಪಾಶ್ರಯೇ ಹರಿಂ .. 71 ..
ಚಿದಚಿದವನದೀಕ್ಷಂ ಚೇತನಾ ಪದ್ಮಿನೀನಾಂ
ಸದಯವಿನತವೀಕ್ಷಂ ವಿಸ್ಮಿತಾಶೇಷದೃಷ್ಟಂ .
ಜಲಧಿತುಲಿತದೇಹಂ ಜಾನುಲಗ್ನಾತ್ಮಬಾಹುಂ
ನರರಥನಿಲಯಂ ತ್ವಾಂ ವೀಕ್ಷ್ಯ ಹೃಷ್ಟೋ ಭವಾಮಿ .. 72 ..
ಕಾಶಸುಮಕಾಶತನುಮಾತ್ಮಪತಿಮೀಶಾ-
ವಾಸ್ಯಮುಖವೇದಶಿಖರೇಡಿತಗುಣಾಭಿಂ .
ಅಭಿತನಯಾನಯನನಿಘ್ನನಿಜವಿಶ್ವಾ-
ಧೀಶ್ಚರನಿಯಂತ್ರಣಧಿಯಂ ಹರಿಮುಪಾಸೇ .. 73 ..
ಸಂಭಾಷಮಾಣಮಿವ ಜಂಗಮಪಾರಿಜಾತಂ
ಸ್ಮೇರಾಯುಧಪ್ರಸವಜಾಲವಿಭೂಷಿತಾಂಗಂ .
ನಿತ್ಯಂ ಶ್ರಿಯಾ ವಸುಧಯಾ ಚ ನಿಷೇವ್ಯಮಾಣಂ
ಶ್ರೀಪಾರ್ಥಸಾರಥಿತನುಂ ಮನವೈ ಮುಕುಂದಂ .. 74 ..
ಆಚಾರ್ಯೈರೇವ ಮುಕ್ತೋ ಮಯಿ ಚ ಕೃತದಯೈಃ ಸಾಸ್ತದೀಪೈಕದೋರ್ಭಿಃ
ಯೋಽಯಂ ದೇವೋಽಖಿಲೇಶಃ ಜಲನಿಧಿಸುತಯಾ ಸಾರ್ಧಮಾವಿಷ್ಟೃತಾತ್ಮಾ .

ತತ್ಪಾದಾಂಭೋಜಯುಗ್ಮಂ ಕಲಯ ಶರಣಮಿತ್ಯತ್ರ ಮಾ ಗಾ ವಿಷಾದಂ
 ಕುವಾಣಸ್ತತ್ಯಮೇತತ್ತ್ವ ಹಮುಪಕಲಿತಾ ಶೇಷಕಾರ್ಯಪ್ರಹೃಷ್ಟಃ .. 75 ..
 ಅಷ್ಟವರ್ಣರಥಾರೂಢಂ ಪ್ರಥಮಾಕ್ಷರಬೋಧಿತಂ .
 ತೃತೀಯೋ ವಾ ಗತೋಽಸ್ಯ ದ್ಧಾ ತಚ್ಛೇಷತ್ವಂ ಸ್ವತಸ್ಥಿತಂ .. 76 ..
 ತಾಂತೋಽಹಂ ಮಾನಮುತ್ಸೃಜ್ಯ ಧಾರಕಂ ಪೋಷಕಂ ಶ್ರಿಯಾ .
 ಭೋಗ್ಯಂ ತ್ವದಾತ್ಮಸುಗುರುದ್ಧ್ಯಾನಪೂರ್ವಂ ಸ್ಮರಾಮ್ಯಹಂ .. 77 ..
 ಸರ್ವಾವಸ್ಥಾ ಸಲಕ್ಷ್ಮೀಕಪಾರ್ಥಸೂತದೃಶೇಕ್ಷಿತಃ .
 ನಿರ್ಭಯಸ್ಸರ್ವಭಾವೇನ ಶರಣಂ ಯಾಮಿ ತಾದೃಶಂ .. 78 ..
 ತಪ್ತಸ್ವರ್ಣಸರ್ವಣಪಾರ್ಥರಥಗಂ ವೀಕ್ಷಾಭಿವೃದ್ಧಾಖಿಲಂ
 ಲೋಕಾಧೀಶ್ವರಕಾಂಕ್ಷಿತಾತ್ಮವಚನಂ ವಾಚೋ ವಿದೂರಾದ್ವಗಂ .
 ಗೋಪಾಲಾವಳಿಕೀರ್ತ್ಯಮಾನವಿಪದುತ್ತಾರಾದಿವೃತ್ತಾಮೃತಂ
 ಭಿಷ್ಮಾದಿಸ್ತುತಿಹೃಷ್ಟಮಾನಸಮಮುಂ ಸಂಭಾವಯೇ ಮಾನಸೇ .. 79 ..
 ಕಲಿಕಲ್ಪಭಗ್ನಕವಿಮಾನಸಾಂಬುಜ-
 ಸ್ಪೃಹಣೀಯಕಾಂತಿಭರ ಏಷ ಭಾಸ್ಕರಃ .
 ಜಯತಿ ಪ್ರಸಿದ್ಧವಿಭವಸ್ತ್ರಯೀಗಣೇ-
 ಷ್ಠಥ ಪುಂಡರೀಕನಯನಸ್ತತಾಂ ಗತಿಃ .. 80 ..
 ಪಿತಾ ಚ ಮಾತಾ ಚ ಶರೀರದಾತಾ
 ಪೋಷ್ಣಾ ಗುರುರ್ಜ್ಞಾನಸುಧಾಪ್ರದಾತಾ .
 ಸ್ತ್ರೀಪ್ರಾಯಮಜ್ಜೀವನರೋತ್ತಮೈಕ-
 ಸಂಯೋಜಿತಾ ಪಾರ್ಥರಥಪ್ರಣೇತಾ .. 81 ..
 ಶಂಖಚಕ್ರಲಳಿತೋ ಭುಜದಂಡಃ
 ಭೀತಿಹೃನ್ನತದೃಶಾಂ ದ್ಯುಸದಾಂ ವಾ .
 ಶತ್ರುವಾರಿನಿಧಿಮಂಥನಜನ್ಮಾ-
 ರಾತಿ ಪದ್ಮನಿಲಯಾ ಸುಖಸಕ್ತಃ .. 82 ..
 ಪಾರ್ಥವೃಂದಪರಿದರ್ಶಿತಸಾರಂ
 ಸಾರಭೂತವಚನಂ ನಿಗಮಾನಾಂ .
 ಭಾಗ್ಯಸಾರಮಿವ ಸಾಧುಜನಾನಾಂ
 ಆಶ್ರಯೇ ಪ್ರಣಯಸೂಚಿತಭಾವಂ .. 83 ..
 ಸೌಂದರ್ಯಸಾರಮಿವ ದರ್ಪವಿಹೀನಮಗ್ರ್ಯಂ
 ಚಕ್ಷುಷ್ಯತಾಂ ಹೃದಯಕರ್ಷಕಮಾತ್ಮತೋತ್ರಂ .
 ವೈರಪ್ರಸಕ್ತಿರಹಿತಾಖಿಲಭೋಗಭೋಗ್ಯಂ

ಆತ್ಮೇಶ್ವರಂ ಹೃದಯತಾಪಹರಂ ಸ್ಮರಾಮಿ .. 84 ..

ಭೂಭಾಗ್ಯಲಬ್ಧಸುಖಜಂಗಮಪಾರಿಜಾತಂ
ಸ್ಮೇರಪ್ರಸೂನಸುಭಗಂ ಫಲಭೂತರೂಪಂ .

ಶಾಖೋಪಶಾಖಪರಿಜುಷ್ಟಮಿವಾತ್ಮದೋರ್ಭಿಃ
ಪ್ರಚ್ಛಾಯತಾಪಶಮನಂ ನರಸೂತಮೀಡೇ .. 85 ..

ವಾತ್ಸಲ್ಯವರಾನ್ನಿಧಿರದ್ಭುತೋಽಸೌ
ದೋರ್ಭಿಸ್ತರಂಗೈರಭಿತಃ ಪ್ರಜುಷ್ಟಃ .

ಲಕ್ಷ್ಮೀನಮೇತಃ ಕಮನೀಯರೂಪಃ

ಕಾಂತಾಳಕಃ ಕಂಬುಗಳೋಽಸ್ತು ಭೂತ್ಯೈ .. 86 ..

ವಿಶಾಲಹೃದಯೋದಯೋಲ್ಲಸಿತಭಾವಲಕ್ಷೋಜ್ಜಲಃ
ದ್ವಿಷತ್ಕುಲವಿಮರ್ದನೋಚಿತಸಭೂಷದೋಮ್ಕಂಡಲಃ .

ವಿನಾಪಿ ವಿನತಿಂ ಬುದ್ಧೇ ಸುಕಲಿತಾತ್ಮಭಾವಃ ಪ್ರಭುಃ
ಮಮಾಹಿತವಿಮರ್ದನೇ ಭವತು ದೀಪ್ತಪಂಚಾಯುಧಃ .. 87 ..

ಸಿಂದೂರರೂಷಿತಮಿವೋನ್ನತಹಸ್ತಿಮಲ್ಲಂ

ಮಲ್ಲೇಶದಂತಪತನಾರ್ಹಕರಪ್ರಹಾರಂ .

ಹಾರಾವಳಿಪ್ರಕೃತದೋರ್ಯುಗಮಧ್ವ್ಯಶೋಭಂ

ರತ್ನತ್ವಿಷಾವಲಿತಮಾತ್ಮಪತಿಂ ನಮಾಮಿ .. 88 ..

ಮುಖಭವಕಲಿತಪ್ರಕರ್ಷವೇದ-

ಪ್ರಕಟಿತವೈಭವಯಜ್ಞಪೂಜಿತಾತ್ಮಾ .

ವಿಧಿಹಯಮುಖಕೃಪ್ತ ಸದ್ವಪಾಳಿ-

ಪ್ರಕೃತಕಶಾಧರಬಂಧುರೋಽಸ್ತು ಮಹ್ಯಂ .. 89..

ದರ್ಶಯ ದರ್ಶಯ ಚಾರುಮುಖಂ ತೇ ಪಾಟಯ ಪಾಟಯ ಪಾಪಮಪಾರಂ .

ನಂದಯ ನಂದಯ ಪಾದನತಂ ಮಾಂ ಕೇಶವ ಕೇಶವ ಕಾರಣಸೂತ .. 90 ..

ಸುಂದರಕರಿಕರಪೀವರಸಕ್ತಿಃ ಮಂದರಗಿರಿರಿವ ಜಂಗಮಯುಕ್ತಃ .

ನಾಭಿಜಪದ್ಮಜಕಲ್ಪಿತವಿಶ್ವಂ ಪಾಲಯ ಪಾಲಯ ಕಾರಣಸೂತ .. 91 ..

ಪಾಹಿ ಪಾಹಿ ಭವಪೀಡಿತವಿಶ್ವಂ ಕೋಮಳಾಂಗ ಕುಸುಮೈರ್ವನಜಾತೈಃ .

ವಿಶ್ವರಕ್ಷಣಸುದೀರ್ಘಮಖೇಸ್ಥಂ ಪದ್ಮಯಾ ವಿಲಸಿತಾನನಮೀಡೇ .. 92 ..

ಯದುನಾಥ ಮುದಭೀಂದೋ ತ್ವದಂಗಮಮೃತಶ್ಚ್ಯುತಿ .

ಮಮಾತಿಮುಗ್ಧಹೃದಯಮಿತಶ್ಚೇತಶ್ಚ ಕರ್ಷತಿ .. 93 ..

ಸ್ವಕಾಂತ್ಯಾ ನಿರ್ದೋಷಂ ನಿರುದಯವಿಬಾಧಂಚ ಸುಸುಖಂ

ಪ್ರಕುರ್ವನ್ ವಿಶ್ವಂ ತ್ವಂ ವಿಮಲಲಳಿತಾಂಭೋಜನಯನ .

ಸುಧಾಸಾರಸೋಮಪ್ರಕಲನಮಹಾಮೇಘಲಳಿತಃ
 ವಿನಾ ಕ್ಷೋಣೀಸಂಗಂ ವಿನತಹೃದಯೇ ವರ್ಷಸಿ ಸುಧಾಂ .. 94 ..
 ಅಹೋ ಮಮೇದಂ ಹೃದಯಂ ವಿಮುಗ್ಧಂ
 ನಾದೇನ ಜುಷ್ಟಂ ಜಲಧಿಂ ಚ ಪಶ್ಯನ್ .
 ಇತಸ್ತವ ಸ್ತಾವಕಬೋಧ್ಯಮಾನಂ
 ಸಮಂಗಳದ್ಧಾ ನಮವೈತಿ ನಾಥಂ .. 95 ..
 ಲಾವಣ್ಯವಾಪೀ ತವ ದೇಹಕಾಂತಿಃ
 ನಮೋಚಿತಾ ಸಾಗರಸಂಭವಾಯಾಃ .
 ನಾಭಿಸ್ಥಿತಾಂಭೋರುಹಯೋಗರಮ್ಯಾ
 ವೇಲಾಪ್ಯುದಾರಾ ಭುಜದಂಡರೂಪಾ .. 96 ..
 ತ್ವದುದರನಿಲಯಂ ಕಿಲಾಂಡಜಾತಂ
 ವಿಬುಧಗಣಾ ಅವಲೋಕಯಂತಿ ನೂನಂ .
 ಯದಿ ತವ ಹಿ ತನುಸ್ವಯಂಪ್ರಕಾಶಾ
 ಪರಿಣತಮೇವ ಹಿ ಸತ್ತ್ವ ಚಿತ್ತಭಾಗ್ಯೈಃ .. 97 ..
 ಪದನಖಪರಿಮೃಷ್ಟಚಂದ್ರರೇಖಾ
 ಸುಹೃದಯಗಾ ವೃಜಿನೇ ತಮೋಗುಣೇಽಸ್ಮಿನ್ .
 ಕಲಿತಬಹುಲಯಾ ತತೋಽಪುನರ್ಜಂ
 ಬಹುವಿಲಸತ್ಯಪುನರ್ಭವಾಯ ಮಹ್ಯಂ .. 98 ..
 ತ್ವತ್ಪಾದಾಂಬುಜರೇಖಯಾ ಪರಿಣತಃ ಛತ್ರಾರವಿಂದದ್ಧೃಷ್ಟಿ-
 ಯುಕ್ತಃ ಕೇತುರಕೈತವಾಽವನಧಿಯಂ ಸಂಸೂಚಯತ್ಯದ್ಭುತಃ .
 ಯದ್ಧತ್ತೇ ಮನುಜೋಽಸ್ಯ ಕೈತವಧಿಯಾ ನಮ್ರೇ ಸ್ವಮೂರ್ಧ್ನಿ ಸ್ವಯಂ
 ಸಪ್ರಾಪ್ತಃ ಪರಮಪ್ರಸಾದಮಸುರಪ್ರದ್ವೇಷಿ ವಿಷ್ಣೋಃ ಶುಭಂ .. 99 ..
 ಸನ್ನೇಹಂ ನಯನಂ ಪ್ರವಾಳಸುಭಗಃ ಯಶ್ಚಾಧರಃ ಶ್ರೀಪತೇಃ
 ಕಂಠಶ್ರೀಕರಕಂಕಣಾಂಕಲಳಿತಃ ಭಾವಃ ಪ್ರಸಾದೋಜ್ಜ್ವಲಃ .
 ವೃತ್ತಾಸ್ತೇ ಚ ಭುಜಾಃ ಪುರಂದರತರೋಶ್ಯಾಖೋಜ್ಜ್ವಲಾಃ ಪ್ರಾಂಶವಃ
 ತನ್ಮಧ್ಯೇ ಸದಯೇ ಕ್ಷಣಾ ಹರಿಸಖೀ ಸರ್ವಂ ಜಗನ್ಮಂಗಳಂ .. 100 ..
 ಶಿಖಿಪಿಂಚವೇಲ್ಲಿತಸುಗಂಧಿಕುಂತಳಂ
 ಕಮಲಾಯತಾಕ್ಷಮಪಮೃತ್ಯುನಾಶಕಂ .
 ಅಮೃತದ್ರವಶ್ಚುತಿಕಟಾಕ್ಷವೀಕ್ಷಣಂ
 ಹರಿಮಾಶ್ರಯೇ ವಿಜಯಸಾರಧಿಂ ಪ್ರಭುಂ .. 101 ..
 ಸ್ಫುರದಿಂದ್ರನೀಲಸುಭಗತ್ಪಿಷಂ ಹರಿಂ

ಯುವತೀಕಟಾಕ್ಷವಿಶಿಖಾವಮದ್ಧಿತಂ .
ಪ್ರಭುತಾಶ್ರಯೋಚಿತವಿಶಾಲಲೋಚನಂ
ಕಮಲಾಕಟಾಕ್ಷಹತತತ್ತ್ವ ಸಂಪ್ಲವಂ .. 102 ..
ಪ್ಲವಗರ್ಷಭಾನುಗುಣಶೀಲಸಾಗರಂ
ಶ್ರಿತರಾಸಮಂಡಲಧಿಯಂ ಸ್ಮಿತಾನನಂ .
ಭುಜಗೇಂದ್ರಮೂರ್ಧ್ನಿ ಕೃತಪಾದಮದ್ಭುತಂ
ಭವಸಾಗರಪ್ಲವಪದಾಂಬುಜಂ ಶ್ರಯೇ .. 103 ..
ಭಜ ಹೃದಯಸುಂದರಾಂಗಂ ಯದುಪತಿಭಾವಂ ಗತಂ ಸ್ವಸೌಶಿಲ್ಯಾತ್ .
ವ್ರಜಯುವತಿ ನೇತ್ರನಿಘ್ನಂ ನಿಘ್ನಂ ತದ್ವಸ್ತ್ರಸಂಹತೌ ಶ್ಯಾಮಂ .. 104 ..
ಶಿಖಿಪಿಂಛಸಾರಕೃತನೀಲಕುಂತಳಂ
ಕೃತಯೋಗನಿತ್ಯಪರಿದೃಷ್ಟವಿಗ್ರಹಂ .
ನಿಗಮಾವತಂಸರಮಣೀಯಭೂಷಣಂ
ತರುಣೀವಶಂ ಕಮಪಿ ಬಾಲಮಾಶ್ರಯೇ .. 105 ..
ಸ್ಪುರದಿಂದ್ರನೀಲಸುಭಗಾಂಗಮೇದುರಂ
ದುರವಗ್ರಹಗ್ರಹವಿಶೇಷಮೋಚಕಂ .
ಮುರಳೀನಿನಾದಜಿತಯೋಗಿಯೌವತಂ
ಕಲಯೇ ಶಿಶುಂ ಕಮಪಿ ಪೂತನಾರಿಪುಂ .. 106 ..
ಪೂತನಾಜಿತಡಿಂಭವಿಗ್ರಹವಕ್ತ್ರಪೀತತದಾತ್ಮಕಂ
ಖಂಜರೀಟಜಿತಾತ್ಮಲೋಚನಪದ್ಮಯಾ ಸುಭಗಾಕೃತಿಂ .
ಆಕೃತಿತ್ರಯಯುಕ್ತವಾರಿಧಿಸಂಭವಾ ಲುಳಿತಾಂಘ್ರಿಕಂ
ವಾರಿರಶಿನಿಭಾಂಗಕಾಂತಿಮಹಂ ಭಜೇಽರ್ಜುನಸಾರಧಿಂ .. 107 ..
ಪೀತಾಂಬರಂ ವರಭುಜಾರ್ಗಲಯೋಗರಮ್ಯಂ
ಶ್ವಾಸಾನುಯಾಯಿನಿಗಮಂ ನಿಗಮಾಂತವೇದ್ಯಂ .
ವೇದ್ಯಾಖಿಲಾಕೃತಿಕೃತಿಂ ಗಜರಾಜಲೀಲಂ
ಲೀಲಾರ್ಥವಿಶ್ವರಚನಂ ಕಲಯೇ ಹೃದಿಸ್ಥಂ .. 108 ..
ಅತಿವಿಶಾಲಭುಜಾಂತರಶೋಭಿತಂ
ವ್ರಜಕೃಶೋದರಿಭಾವಹಿತಾಶಯಂ .
ಕಮಲಸೋದರಪಾಣಿತಲಂ ಹರಿಂ
ಹೃದಿ ಕರೋಮಿ ತಮಾಲವನಪ್ರಭಂ .. 109 ..
ಕುಟಿಲಾಳಕಪಾಳಿವಿಶೋಭಿಮುಖಂ
ಶ್ರಮಹಾರಿದೃಶಾಂ ಸುದೃಶಾಂ ಚ ಫಲಂ .
ಕಲಯೇಽನುಕಲಂ ಕಮಲಾನಿಲಯಂ

ವಿಜಯಾಚಿರಥಸ್ತೃಹಯಾಳುಧಿಯಂ .. 110 ..
 ಸಂದೃಷ್ಟಂ ಪ್ರಜ್ಞುಖಿಸ್ಥಿತ್ಯಾ ಪದ್ಮವದ್ವಿಶ್ವತೋಮುಖಂ .
 ರುಕ್ಮಿಣ್ಯಾದರ್ಶದೃಷ್ಟಾಂಗಂ ಅಶ್ರಯೇ ಸೂತವಿಗ್ರಹಂ .. 111 ..
 ರುಕ್ಮಿಣೀಸಹಿತಂ ಪಾರ್ಥಸೂತಂ ದೃಷ್ಟ್ವಾ ಸ್ವಕೈರ್ವೃತಂ .
 ಲಕ್ಷಿತಃ ಪ್ರಣವಾರ್ಥಸ್ತ್ವಾಂ ತ್ವದಾತ್ಮಪರಿದರ್ಶಿತಃ .. 112 ..
 ಅಥವಾ ದರ್ಶಿತೋಽಪ್ಯರ್ಥಃ ನಾರಾಯಣಪದಾನುಗಃ .
 ಸರ್ವೇಷಾಮಾಶ್ರಯೋ ಯಸ್ತ್ವಂ ಚೇತನಾನಾಂ ಶುಭಾತ್ಮನಾಂ .. 113 ..
 ಅನ್ಯೋಽಪಿ ಸಂಸ್ಕೃತೋ ಹ್ಯರ್ಥಃ ದರ್ಶನಾತ್ಪಾರ್ಥಸೂತತೇ .
 ನಮಸಶ್ಶಬ್ದ ರತ್ನಸ್ಯ ಯಸ್ತ್ವಂ ಗತಿರಥಾತ್ಮನಾಂ .. 114 ..
 ಪರಸ್ಪರಾದರ್ಶನಿಜಾಂಗಹೃದ್ಯಾ
 ಹೃದ್ಯಾಳಕೋಲ್ಲಾಸಿ ಮುಖೇಂದುಬಿಂಬೌ .
 ಬಿಂಬಾತ್ಮನಾ ದೃಷ್ಟಜನೌ ನಿಜಾಂಗೇ
 ಭೈಮೀವ್ರಜೇಶೌ ಸಮುಪಾಶ್ರಯೇಹಂ .. 115 ..
 ಸಂಶ್ಲೇಷೋತ್ಕರ್ಷಸಿದ್ಧೌ ನರಹಿತನಿಜರೂಪಾಶ್ರಯಾವೇಕತತ್ತ್ವೌ
 ಕಿಂವೇತ್ಯಾಲೋಲಧೀಭಿರ್ವಿಮೃದಿತಲಳಿತೋತ್ಕೃಷ್ಟತತ್ತ್ವಾನುಭಾವೌ .
 ಭಾವಾತೀತಾತ್ಮಭಾವಾವಪಿ ಜನಹಿತಯಾ ಲೋಕವಾಸೈಕಮತ್ಯಾ
 ಕ್ಲೃಪ್ತಾಚ್ಚಾರ್ವಿಗ್ರಹೌ ತೌ ಜನಹಿತಕಲನೌ ರುಕ್ಮಿಣೀ ಪಾರ್ಥಸೂತೌ .. 116 ..
 ಸೌಂದರ್ಯಸ್ಯೈಕರಾಶೀ ವಿದಿತಸಮಗುಣೌ ಬಿಂಬಭೂತಾವಿವೇಮೌ
 ನಾಥೌ ಭೂತಿದ್ವಯಸ್ಯಾಪ್ಯಖಿಲಮಖಪರೌ ದರ್ಶಿತಾನ್ಯೋನ್ಯಸಾಮ್ಯೌ .
 ಶ್ರೀಮಂತೌ ಕೀರ್ತಿಮಂತೌ ಕ್ಷಚನ ಚ ವಿಧಯಾಽದೃಷ್ಟವೈಗುಣ್ಯಭಾವೌ
 ಭಾವೌ ಸರ್ವಶ್ರುತೀನಾಂ ಕಥಮಿವ ಘಟತೇ ತದ್ಗುಣಾಲಾಪನಾದೌ .. 117 ..
 ಆದೌ ತೌ ಸೃಷ್ಟಿಭವಾವಖಿಲಸಮಯಸಂಸಕ್ತದೇಹೌ ವಿನೈಕಂ
 ದಾತುಂ ವಾಸಂ ಗ್ರಹೀತುಂ ನಯನಯುಗಮಿವಾಕ್ಲೃಪ್ತ ಪಾರ್ಥಕೃಕಾರ್ಯೌ .
 ಶ್ರೀಲಕ್ಷ್ಮೀನಯಕೌ ಚ ಪ್ರಥಿತಕರುಣಯಾ ವ್ಯಾಜತಃ ಕಿಂಚಿದೇತೌ
 ಅಸ್ಮಾಕಂ ಭಾಗ್ಯಾರಾಶೀ ಜನದೃಶಿ ಚ ಪೃಥಗ್ಭಾವಮಾಪ್ತೌ ಶ್ರಯೇಹಂ .. 118 ..
 ಉನ್ನತಾಂಸಪರಿಲಂಬಿಕುಂಡಲೌ ಕುಂಡಲೋಪಮಿತಸೂರ್ಯಮಂಡಲೌ .
 ಮಂಡಲಾಧಿಪತಿವೃಂದವಂದಿತೌ ರುಕ್ಮಿಣೀವಿಜಯನಾರಥೀ ಭಜೇ .. 119 ..
 ಶೃಂಗಾರಶಾಂತಿರಸವಾರಿನಿಧೀ ಉಭೌ ಕಿಂ
 ಕಿಂ ವಾ ನೃಶೋಕದಹನಾಚಿರದೀಪ್ತಮೇಘೌ .
 ಕಿಂ ವಾರ್ಧಿಕಾಂಕ್ಷಿತಸದರ್ಥಿತದೇವರತ್ನೇ
 ಚಿತ್ತೇ ಕರೋಮಿ ತರುಣೀಮಣಿಪಾರ್ಥಸೂತೌ .. 120 ..

ಅಬ್ಜನಾಭೋ ಹರಿಃ ಸ್ವರ್ಣಕಾಂತೀ ರಮಾ
 ಸಂಗತೌ ಪ್ರಾಣಿನಾಂ ಪ್ರಾಣದಾನಪ್ರಿಯೌ .
 ಪದ್ಮನೇತ್ರಶ್ರಿಯೌ ಚಾರುಮಂದಸ್ಮಿತೌ
 ಸಂಶ್ರಯೇ ರುಕ್ಮಿಣೀ ಪಾರ್ಥಸೂತಾವುಭೌ .. 121 ..
 ನಿಜಾಂಗಲಾವಣ್ಯಗತಾತ್ಮಲೋಕೌ
 ಪರಸ್ಪರಾಂಗಪ್ರತಿಬಿಂಬಿತಾಂಗೌ .
 ಹಂಸಾವಿಮೌ ಹೃದ್ಯಗುಣೌ ಸುರೂಪೌ
 ವಂದೇ ರಮಾಪಾರ್ಥರಥಾಶ್ರಯೌ ತೌ .. 122 ..
 ನಿಜರುಚಿಪರಿಮೃಷ್ಟಹೃತ್ತಮಸ್ಕೌ
 ವಿಮಲರುಚಿಸ್ಮಿತಶೋಭಿ ಗಂಡಭಾಗೌ .
 ಕುಸುಮಿತ ಸುಭಗಾವಶುತ್ವಮಾಲಾ-
 ವಿವಜಲಧಿಪ್ರಭವಾ ನರೈಕಸೂತೌ .. 123 ..
 ಅಹೋ ನು ಸಂಪ್ರಾರ್ಥಯತೇ ಗುಣಜ್ಞೌ
 ಅಯಂ ಹಿ ದಾಸಃ ಪ್ರಣಯಾಂಬುರಾಶೀ .
 ಕಿಮಸ್ತಿ ವಾ ತ್ವತ್ತನು ದೃಷ್ಟಿಮೃಷ್ಟಂ
 ಮತ್ಪಾತಕಂ ವಾಂ ಪದಪದ್ಮಚೂಡಃ .. 124 ..
 ಸತಾಂ ನಿಯೋಗಂ ಶಿರಸಾ ಪ್ರಗೃಹ್ಯ
 ನಿಜಾತ್ಮನಾಫಲ್ಯಗುಣಂ ಚ ವೀಕ್ಷ್ಯ .
 ತತ್ಕಾಲಹರ್ಷಂ ಹೃದಿ ಚಿಂತಯಿತ್ವಾ
 ಯಥಾ ಸ್ವಧೀಶಕ್ತಿಕೃತೇಹ ಮಾಲಾ .. 125 ..
 ವಾಮರ್ಪಿತಾಹಂ ಕೃತಿಮೂಢಚಿತ್ತ-
 ಕೃತಾಪಿ ಯುಷ್ಮದ್ಗುಣಸಂಪ್ರಯೋಗಾತ್ .
 ಆಮೋದ ಭಾರಾವಹಲಬ್ಧವರ್ಣಾ
 ಜೀಯಾಚ್ಚಿರಂ ವಾಂ ಚ ಮುದೇ ಕವೀನಾಂ .. 126 ..
 ಲಕ್ಷ್ಮಿನ್ಮನಿಹಾದಿ ಶರಾರಿಯೋಗಿ
 ಸಮರ್ಪಿತೋ ವಾಂ ಪದಪಂಕಜಾಯ .
 ತ್ವದ್ಗಾಸಕ್ಲಪ್ತೇತಿ ಚ ಪಶ್ಯತಂ ತಾಂ
 ಸತ್ಸೂಕ್ತಿಮಾಲಾ ಯುವಯೋರ್ಮುರ್ದೇಽಸ್ತು .. 127 ..
 ಶ್ರೀಮತೇ ಶ್ರೀವಣ್ಮರಕೋಪ ಶ್ರೀಲಕ್ಷ್ಮೀನರಸಿಂಹ-
 ಶರಕೋಪಯತೀಂದ್ರಮಹಾದೇಶಿಕಾಯ ನಮಃ .
 ಶ್ರೀಮತೇ ಶ್ರೀವಣ್ಮರಕೋಪ ಶ್ರೀರಂಗಶರಕೋಪ-
 ಯತೀಂದ್ರಮಹಾದೇಶಿಕಾಯ ನಮಃ ..

ಅತಿಸರಳಪದಪ್ರಸೂನಗುಂಭೇ
 ಹರಿಪದಪದ್ಮಮಧುದ್ರವೇ ಸ್ವಹಾ ವಾ .
 ರಸಿಕಬುಧಗಣಾಗ್ರಗಾ ಭುವಿಸ್ಥಾಃ
 ನರವರಸೂತನುತಿಂ ಪ್ರಪಶ್ಯತೈನಾಂ .. 128..
 .. ಶುಭಂ ಭವತು ..

End of Part 1

ದ್ವಿತೀಯೋ ಭಾಗಃ .

ಶ್ರೀಗಣೇಶಾಯ ನಮಃ .

ಶ್ರೀಃ

ನಮಶ್ಚೈಜಗನ್ನಾತಃ ತುಭ್ಯಂ ಸರ್ವನಮಸ್ಕೃತೇ .
 ಸ್ತ್ರೀರತ್ನೇನ ತ್ವಯಾ ವಿಷ್ಣುದೋರ್ಮಧ್ಯಂ ನಿತ್ಯಭಾಸ್ವರಂ .. 1..
 ತ್ವಯಾ ವಿನಾ ನ ಚ ಹರಿಃ ನ ಚ ತ್ವಂ ಹರಿಣಾ ವಿನಾ .
 ನ ಯುವಾಭ್ಯಾಂ ವಿನಾಹಂ ನೋ ಯುವಾಮಪಿ ಮಯಾ ವಿನಾ .. 2..
 ಜಗತ್ಪತಿಸ್ತು ಭಗವಾನ್ ಮಾತಸ್ತ್ವಂ ಹರಿವಲ್ಲಭಾ .
 ನಿತ್ಯದಾಸ್ಯೋಹಮಿತಿ ಚ ಪ್ರಣವಪ್ರತಿಪಾದಿತಾಃ .. 3..
 ಪ್ರಣವಮಯರಥೇಗ್ರತಸ್ಸವಿಷ್ಣು-
 ಹರಿಸಖಮಧ್ಯಗತಾ ಸುಮಧ್ಯಮಾ ತ್ವಂ .
 ಅಹಮಪಿ ಯುವಯೋರಧೀನವೃತ್ತಿಃ
 ಚರಮಪದಸ್ಥಿತ ಏಷ ರಕ್ಷ್ಯ ಏವ .. 4..
 ಕೇಚಿದ್ವದಂತಿ ರಥಿನಂ ಹರಿಮೇವ ಮುಖ್ಯಂ
 ಅನ್ಯೇ ತು ನಿತ್ಯಕೃತದಾಸ್ಯಮಮುಂಚ ಜೀವಂ .
 ಆದ್ಯಂತಸ್ಥಿತಿಮತೋರನುಕೂಲಧೀರ್ಯ-
 ತ್ತಾಂ ತ್ವಾಂ ಚ ಸೂಕ್ಷ್ಮಮತಯಃ ಪ್ರವದಂತಿ ಮುಖ್ಯಾಂ .. 5..
 ಯಶ್ಚ(?)ನೋ ವೃಷಭಸ್ಥಿಪಾದಕಲಿತಸ್ತದ್ವಕ್ತೃಗೋರಯಂ ಹರಿಃ
 ತನ್ಮಧ್ಯೇ ಭವತೀ ತತಃ ಕೃತಪದಃ ಜೀವಶ್ಚ ದಾಸ್ಯೋಚಿತಃ .
 ಜೀವೇ ಕ್ಲೃಪ್ತದಯಾಭರಾ ಚ ಭವತೀ ತ್ವದ್ವಕ್ತೃಸನ್ನೋ ಹರಿಃ
 ಯುಷ್ಮದ್ದಾಸ್ಯಕೃತೋದ್ಯಮಾನ್ನತಜನಾನೂರಿಕರೋತಿ ಪ್ರಭುಃ .. 6..
 ಅತಿಚಿರಸಹವಾಸಯೋಗಭೂಮ್ನಾ
 ಪದವಿನತಂ ನ ಚ ಹಾತುಮತ್ರ ಯುಕ್ತಂ .
 ತವ ತು ಸುಕರುಣಾರ್ಥದೃಜ್ಞಹಿಮ್ನಾ

ತೃತೀಯೋ ಭಾಗಃ

ಶ್ರೀಗಣೇಶಾಯ ನಮಃ .

ಶ್ರೀಯೈ ನಮಃ .

ಶ್ರೀಮತೇ ಶ್ರೀಮಚ್ಚರಕೋಪಶ್ರೀಲಕ್ಷ್ಮೀನರಸಿಂಹಶರಕೋಪಯತೀಂದ್ರಮಹಾದೇಶಿಕಾಯ
ನಮಃ .

ಲಕ್ಷ್ಮೀನೃಸಿಂಹಮಖಿಲಾವನಬದ್ಧದೀಕ್ಷಂ

ತದ್ಧರ್ಮನಿತ್ಯನಿರತಾಂ ದಯಿತಾಂ ಚ ತಸ್ಯ .

ತತ್ಪಾದಪದ್ಮಯುಗಸಕ್ತನಿಜಾತ್ಮಹಂಸಾನ್
ತದ್ಧರ್ಮರಕ್ಷಣಪರಾನ್ ಕಲಯೇ ಸದಾಹಂ .. 1..

ಶ್ರೀರಂಗನಾಥಪದಮದ್ಭುತದಾನವೃತ್ತ-

ಭಾವಾನ್ವಿತಂ ವಿಬುಧಸಂಘಸಮಾಶ್ರಿತಂ ಚ .

ಸರ್ವತ್ರ ದೃಷ್ಟಬಹುಧರ್ಮಧಿಯಂ ಸ್ವಭಕ್ತೈಃ

ದೃಷ್ಟಾತ್ಮವೈಭವಮಮುಂ ಯತಿವರ್ಯಮೀಡೇ .. 2 ..

ಶ್ರೀವಿಷ್ಣುಪಾದಪರಿಸಂಚರದಕ್ಷಶೀಲಂ

ನಿತ್ಯಂ ನರಾರ್ಪಿತಮಹೋಪನಿಷತ್ಸುಸಾರಂ .

ಸಾರಾತ್ಮಹೃದ್ಯವಚನಂ ವಚನಾತಿದೂರಂ

ಕೃಷ್ಣಂ ಶ್ರಯೇ ಸುಕಲಿತಾಮೃತಮೇಘವೃತ್ತಿಂ .. 3..

ಲಕ್ಷ್ಮೀನೃಸಿಂಹಶರಜಿತ್ಕರುಣಾಂಬುರಾಶಿಂ

ನಿಮ್ಮೋನ್ನತಕ್ರಮವಿವರ್ಜಿತಮದ್ವಿತ್ತೀಯಂ .

ನಿರ್ಧೂತತಾಪಮವನೀತಲದೇವತಾನಾ-

ಮುಜ್ಜೀವನಪ್ರದಮಮುಂ ರಮಣೀಯಭಾವಂ .. 4..

ಪದ್ಮಾನುಬಂಧಸುಖಗಂಧವಹಂ ಸದೈವ

ಸ್ವಾಂತರ್ಗತಾಖಿಲಸುಸದ್ಗುಣರಮ್ಯಮೂರ್ತಿಂ .

ಸಚ್ಚಂಖಚಕ್ರವಿಲಸಚ್ಚುಭಹೇತುಭೂತಂ

ನಿರ್ದೂತಸನ್ನತಭವಂ ಭವಿ ಭಾಗ್ಯರಾಶಿಂ .. 5..

ಮತ್ಪ್ರಾದಿಕೂರ್ಮಕಿಟಿಸುಂದರಸಿಂಹಖರ್ವ-

ನಿತ್ಯಾರ್ಪಿತಾಶಯಮವರ್ಜಿತರಾಮಭಾವಂ .

ಕೃಷ್ಣಂ ತ್ವಚಿಚ್ಚಕಲನೇ ಕ್ವಚಿದಚ್ಚಭಾವ-

ಮಶ್ವಾಧಿರೋಹಪಟುಪೋಷಣತತ್ಪರಾಶಂ .. 6..

ನಾರಾಯಣೈಕನಿಲಯಂ ಸ್ವವಶಾಮರೌಘಂ

ಸದ್ಧರ್ಮವರ್ಧನಪರಂ ಪರಭಾಗಜುಷ್ವಂ .

ಗಂಭೀರಭಾವಸುಭಗಂ ಸ್ಮೃತಿಶುದ್ಧಿದಾಯಿ
 ಸದ್ಧರ್ಮಕೃದ್ಧರಣಿದೇವಗಣೈರಮುಕ್ತಂ .. 7..
 ಹಂಸಾಳಿಜುಷ್ಪಮವಿವರ್ಜಿತಸೇತುಧರ್ಮಂ
 ತಂ ಕಂಚನ ಕ್ರಮಕರಾವಳಿಶೋಭಮಾನಂ .
 ನಿರ್ದೂತಕಲ್ಮಷಗಣಂ ನಿಜಸೇವಿನಾಂಚ
 ಸತ್ವೈಕಸಂಶ್ರಯಮನುಂಧಿತನೈಜಸಾರಂ .. 8..
 ಅಕಲಿತಪರಭಂಗಂ ಸ್ವಾಶ್ರಿತೇಽದತ್ತಭಂಗಂ
 ವಿನತಜನಸಮಾಜೇಽದೃಷ್ಟಕಾಲುಷ್ಯಲೇಶಂ .
 ಗುರುಮಿಹ ಸಮಭಾವಂ ಗ್ರೀಷ್ಮಕಾಲೇಽಪಿವರ್ಷಾ-
 ಸ್ವಮಲರಸಸಮೇತಂ ಯೋಗಿನಾಥಂ ನಮಾಮಿ .. 9..
 ನಿತ್ಯಂ ಚ ಹಂಸದ್ವನಿರಾಗಯುಕ್ತಂ
 ಸಂಗೀತರತ್ನಾಕರವದ್ಗಭೀರಂ .
 ವಾದೇಷು ಸಮೋಹನವತ್ಸುಯುಕ್ತಿಂ
 ಕಲ್ಯಾಣ್ಯನುಲ್ಲಂಘಿತಗೋವಿಲಾಸಂ .. 10..
 ಸದೈವ ಪುನ್ನಾಗವರಾಳಿಜುಷ್ಪಂ
 ಶ್ರೀರಾಗಯುಕ್ತಂ ಮಹಿತಂ ರಸಜ್ಞೈಃ .
 ಯಥೋಚಿತೇ ಕಾಲ ಉಪಾಸ್ಯಮಾನಂ
 ಭಕ್ತೈಸ್ವ ಪಾದಾರ್ಪಿತಸರ್ವಭಾವೈಃ .. 11..
 ಸ್ವಪದವಿನತಹಂಸಂ ಶೋಭಿತಾಸ್ಯಂ ಸುವಾಣ್ಯಾ
 ಶುಚಿಬಹುಮುಖರಮ್ಯಂ ವೇದವೇದಾರ್ಥದಕ್ಷಂ .
 ವಿಧಿಮಿವ ಸುಖಸತ್ಯಂ ಕಾಂಕ್ಷಿತಂ ಯೋಗಿವೃಂದೈಃ
 ಅವಿರಳಿತಪದಂ ತಂ ಮರ್ತ್ಯಸಿಂಹಾದಿಪುಂಸಃ .. 12..
 ವಿಸ್ತೀರ್ಣಶ್ರುತಿರೋಚಿಷಾ ಪರಿಗತಂ ಲೋಕಾಂಶ್ಚ ಕಾರುಣ್ಯತಃ
 ನಿಕ್ಷಿಪ್ಯಾಖಿಲಚಕ್ಷುಷಾಂ ಸುಖಕರೇ ಕಂಠೇ ಪವಿತ್ರಾಂಚಿತೇ .
 ತತ್ತತ್ತ್ವೈವಶಾತ್ಫಲಪ್ರದಮತಿಂ ನೀಚೋಚ್ಚಭಾವಂ ವಿನಾ
 ಶ್ರೀಲಕ್ಷ್ಮೀನರಸಿಂಹಕಾರಿಜಯತಿಂ ವಿದ್ಯೋದಿತಂ ಧಾತೃವತ್ .. 13..
 ವಿನತಸುಜನವೃಂದಪ್ರೀತಿವಿನ್ಸಾರಿತಾಕ್ಷಂ
 ಬಹುಗುಣರಮಣೀಯಂ ಲೋಕರಕ್ಷಾವತೀರ್ಣಂ .
 ದ್ವಿರಸನಕೃತಪಾದಂ ಗುಪ್ತಗೋಸಂಪದಂ ವಾ
 ಕರಕಲಿತಮಹಾಗೋವರ್ಧನಂ ನಾಥಮೀಡೇ .. 14..
 ದತ್ತಾಂಬರಂ ನತಜನೇಷು ನಿಜೇಚ್ಛಯೈವ

ಧರ್ಮಾದರಂ ಪಿಹಿತವಂದ್ಯಪರತ್ವಭಾವಂ .
 ಸುಭ್ರೂಲತಾಗ್ರಕಲಿತೋತ್ಕನರಪ್ರದೃಷ್ಟಿಂ
 ಗೀತಾರ್ಯವದ್ಯತಿಮವೈಮಿ ವಿರಾಜಮಾನಂ .. 15..
 ದೃಷ್ಟೇ ಮುಖೇಽಸ್ಯಲಳಿತೇ ಶ್ರಿತವಿಷ್ಟುಪಾದೇ
 ತಾದೃಗ್ವಿಧೌ ಕ್ವ ಚ ತಿರೋಹಿತವೃತ್ತಭಾವೇ .
 ಕಾಲೇ ಸುವೃತ್ತವತಿ ವಾ ಸುಕಳಂಕಯುಕ್ತೇ
 ಕಸೃತ್ಪತಾವಪಿ ಮತಿಂ ನ ಜಹಾತಿ ಧೀರಃ .. 16..
 ಯಾ ವೈ ಶಿಖಾ ಯತಿವರಸ್ಯ ನಿಜಾನುರೂಪಾ
 ಕೌಟಿಲ್ಯಲೇಶರಹಿತಾ ಪ್ರವಿಭಾತ್ಯನಲ್ಪಾ .
 ಯದ್ವಾ ಶಿಖೀ ಸ ಚ ತಯಾ ಕ್ವ ಚ ಸಾಧುವೃಂದಾಃ
 ಧಾಮ್ನಾ ಶಿಖೀತಿ ಗದಿತುಂ ಕಿಲ ಸಂಪ್ರವೃತ್ತಾಃ .. 17..
 ಮೂರ್ಧ್ನಾಪಿ ಸದ್ವೃತ್ತಮಯೋ ಯತೀಶಃ
 ಯದೇನಮಾಹುರ್ಭುವಿ ಭೂಸುರಾಣಾಂ .
 ಮೂರ್ಧಾನಮಪ್ಯಂತ್ಯಶರೀರಭಾಜಾಂ
 ಮೂರ್ಧ್ನಾನ್ಯಪಾದಾಂಬುಜ ಏಷ ಯೋಗೀ .. 18..
 ಅದ್ವೈತಗಂಧಾನವಧೂಯ ಶೀಘ್ರಂ
 ಸ್ವಾಧೀನವೇದಾಂತಸುರದ್ರುಗಂಧಃ .
 ಭೋಗ್ಯೋಯದಸ್ಯಾಶು ಜಿತಾತ್ಮಶತ್ರೋಃ
 ನಾನಾತಿದೀರ್ಘಾ ಸಫಲಾ ಯತೀಂದೋಃ .. 19..
 ಅನುದಿತರವಿಯೋಗಮಂತ್ರಜಾಪಃ
 ಯತಿನೃಪತಿಃ ಕಿಲ ಮೂಕಭಾವಪದ್ಮೇ .
 ಉಷಸಿ ನಿಯತಧೀರ್ಯತೋ ಮಹಾನ್ಸ್ಯಾತ್
 ಮುಖಕಮಲಂ ಫಲವದ್ರಸಜ್ಜಯಾಡ್ಯಂ .. 20..
 ಯಾವತೀಹ ವಸುಧಾ ಸುವಿಶಾಲಾ
 ತಾವತೀ ಖಲು ನೃಸಿಂಹವಿಭೂತಿಃ .
 ತಾವದಸ್ಯ ಹೃದಯಂ ಸುವಿಶಾಲಂ
 ಸರ್ವರಕ್ಷಣಚಣಂ ಸುವಿಭಾತಿ .. 21..
 ಯದಸ್ಯ ವಾಕ್ಯಾದಧರೀಕೃತಾಸ್ತೇ
 ಪ್ರಚ್ಛನ್ನಬೌದ್ಧಾಃಸಕೃದ್ಧರಣ್ಯಾಂ .
 ತತೋ ಧರೋ ನಾಮ ರದಚ್ಛದೋಽಸ್ಯ
 ತದ್ಯೋಗಭೂಮ್ನಾ ಕಿಲ ವಾಗ್ಜಯೋಽಯಂ .. 22..
 ಅಥವಾಸ್ಯ ಧರಾಪಿ ನೋ ಸಮಾ

ಭವತೀ ವೋಚಿತದಾನಕರ್ಮಣಿ .
 ವಿನಿವೇದಯಿತುಂ ಪರಾಜಿತಾನ್
 ಅಧರೋ ಭಾತಿ ಮುಖೇ ಯತೀಶಿತುಃ .. 23..
 ಗರ್ಭೇಕುವರ್ವನ್ ಗೋಪ್ತುಕಾಮೋ ನತೌಘಂ
 ಯಸ್ಮಾದ್ಯೋಗೀ ಭಾತಿ ಕಾರುಣ್ಯಚಿತ್ತಃ .
 ತಸ್ಮಾತ್ಪೀನೋ ಭಾತಿ ವಾಸ್ಯೋದರೋಽಯಂ
 ಅಂತಸ್ಥಾನಾಂ ಕ್ಲೃಪ್ತಪಂಕ್ತಿಪ್ತಿವಳ್ಳಾ .. 24..
 ಪಾರ್ಶ್ವೇ ವಸಂತೋ ವಸುಧಾಧಿಪೇಂದ್ರಾಃ
 ಸಮಾನಚಿತ್ತಾ ವಿಷಮಾತಿದೂರಾಃ .
 ತೇಷಾಂ ಪ್ರದೃಷ್ಟ್ಯಾನುನಿಷೇವಿತತ್ವಾತ್
 ಪ್ರಮೃಷ್ಟಪಾರ್ಶ್ವೋ ಯತಿನಾಥಚಂದ್ರಃ .. 25..
 ಪೀತಾಂಬರೋ ಹರಿಶ್ಚೀಮಾನ್ ಹಲೀ ಕೃಷ್ಣಾಂಬರಃ ಪುನಃ .
 ರಕ್ತಾಂಬರೋ ನರಹರಿಃ ತಸ್ಮಾದ್ರಕ್ತಾಂಬರೋ ಯತಿಃ .. 26..
 ಪರಿವೃತ್ತಬಾಹುಸುಖಲಗ್ನಜಾನುಕಃ
 ಯತಿನಾಥ ಏಷ ಸತತಂ ಶುಭಾವಹಃ .
 ವಿನಿವಾಯು ಭೀತಿಮವನೀತಲೌಕಸಾಂ
 ಶರಣಂ ಶರಣ್ಯಗುಣಲಕ್ಷಿತೋ ಯತಿಃ .. 27..
 ಭದ್ರಾಸನೇ ಜಾಗ್ರತಿ ಯೋಗಿನಾಥೇ
 ಸಮುನ್ನತೇ ಸ್ವಾತ್ಮಗುಣೈಶ್ಚ ಶಶ್ವತ್ .
 ತತಶ್ಚ ಸಂಲಬ್ಧಫಲೌ ತದೂರೂ
 ತತ್ರೋಚಿತೌ ಪೀವರತಾಮುಪಾತ್ತೌ .. 28..
 ಕಶ್ಚಿತ್ ಸ್ವಾರ್ಥಂ ಯಾತಿ ಪಂಥಾನಮಾತ್ಮಾ
 ಲೋಕಾರ್ಥೋಽಸೌ ಭಾತಿ ವೇದಾದ್ಧ ನೀ ನಃ .
 ಛೇತ್ತಾ ಯೇಷಾಂ ಸಂಸೃತೇರ್ವಾಗ್ವಿಲಾಸೈಃ
 ತೇಷಾಂ ನೃಣಾಂ ಸೌಖ್ಯಸಂಪತ್ಪದಾತಾ .. 29..
 ಅಷ್ಟೋತ್ತರೇ ಶತಪದೇ ಕೃತಸನ್ನಿಧಾನ-
 ಲೋಕೇಶದಿವ್ಯಸುಪವಿತ್ರಧೃತಿಕ್ಷಮಾಂ ಸಃ .
 ಯಜ್ಞೋಪವೀತವಿಲಸದ್ರಮಣೀಯವಕ್ಷಃ
 ಸುಶ್ರಾವ್ಯನಾದಮಹಿತೋ ಬಹುರಕ್ತಕಂಠಃ .. 30..
 ವೃತ್ತಬಾಹುವಿಲಸತ್ತಯದಂಠಃ
 ಪ್ರಾಪ್ತನಮ್ಬುಧಪಾಪನಿಬರ್ಹಃ .
 ನೇಽವಿತೋ ನ ಯದಿ ಯೋಗಿವರಿಷ್ಠಃ

ಕಾ ಗತಿರ್ಭವಜಿಗೀಷುಜನಾನಾಂ .. 31..
 ಬ್ರಹ್ಮಸೂತ್ರಹೃದಯೋ ಯತಿರಾಜಃ
 ವ್ಯಾಸಪಾದ ಇವ ವಿಷ್ಣುಪದಸ್ಥಃ .
 ಭೂಸುರೇಶಕುಲವೃದ್ಧಿಕರೋಽಸೌ
 ಸಂಶ್ರಿತೇಷ್ಟಬಹುವೃದ್ಧಿಕರಸ್ಸ್ಯಾತ್ .. 32..
 ಬಾಹುನಾ ಸುಕಲಿತತ್ರಯದಂಡಃ
 ಯೋಗಿನಾಂ ಪರಿವೃಥಃ ಕರುಣಾಭಿಃ .
 ಯೂಯಮೇವಮಖಿಲಾವನದಕ್ಷಂ
 ಹೃತ್ತು ಮಾಂ ಕಲಯತೇತಿ ಗಿರನ್ನು .. 33..
 ಪಾದಂಗುಳೀಯನಖನೂತನಚಂದ್ರಲೋಖಾ
 ಸೇವಾಪರಾ ಯದಿ ನರಾ ವಿಬುಧಾ ಭವೇಯುಃ .
 ತೇಷಾಂ ಮನಾಂಸಿ ಸುನಿರಸ್ತತಮಾಂಸಿ ಲೋಕೇ
 ನೈವ ಕ್ವಚಿತ್ ಪುನರಮೀಷು ತಮೋವಿಕಾರಾಃ .. 34..
 ಚರಣಾವಿಹ ಶಂಖಚಕ್ರರೇಖೋ-
 ಲ್ಲಸಿತೌ ಶ್ಲಕ್ಷ್ಣ ತಮೌ ಬುದ್ಧೈರ್ಧೃತೌ ಯೌ .
 ಭವಸಾಗರಮಗ್ನಮರ್ತ್ಯಪೋತೌ
 ಯತಿಭೂಭೃನ್ನಹಿತಸ್ಯ ಸಂಶ್ರಯೇಽಹಂ .. 35..
 ಸಾಮುದ್ರಿಕೇ ವಾ ಯದಿ ವಾ ಬುಭುತ್ಸಾ
 ಯತೇಃ ಪದಾಬ್ಜಂ ತು ನಿರೀಕ್ಷ್ಯ ಸಮ್ಯಕ್ .
 ಯಥಾವಿಧಾನಂ ನನು ಲಕ್ಷಣಾನಿ
 ಸ್ವಯಾ ಧಿಯಾ ಕಲ್ಪಯತ ಪ್ರಭುದ್ಧಾಃ .. 36..
 ಸದ್ಧರ್ಮಶಾಸ್ತ್ರೇ ಯದಿ ವಾಽನ್ಯಶಾಸ್ತ್ರೇ
 ನಿತ್ಯಾಹ್ನಿಕೇ ವಾ ಹರಿಯಾಗಕೃತ್ಯೇ .
 ಅದೋ ಯತೀಂದೋಃ ಪರಿಪಶ್ಯತಾತ್ರ
 ಕೃತಂ ಯದೇತೇ ನ ಹಿ ಶಾಸನಂ ವಃ .. 37..
 ಅನ್ಯತ್ರ ವಾ ಯತ್ರ ಹಿ ಸಂಶಯಸ್ಸ್ಯಾತ್
 ಭಕ್ತ್ಯಾ ಸಮುದ್ವೀಕ್ಷ್ಯ ಯತೀಂದ್ರಧರ್ಮಂ .
 ನಿಶ್ಚಿತ್ಯ ತನ್ನಿರ್ಣಯಮೇವ ಸತ್ಯಂ
 ಜಾನೀತ ಧರ್ಮಂ ಚ ತಮೇವ ಯೂಯಂ .. 38..
 ಶ್ರೀರಂಗವಾಸರಸಿಕಂ ಸುಗುಣಾಂಬುರಾಶಿಂ
 ಪ್ರಾತಃ ಸ್ಫುರತ್ಪುರಭಿದರ್ಶನಹರ್ಷಯುಕ್ತಂ .
 ಶ್ಲಾಘೈರ್ನವೈಶ್ಚ ಸುಮನೋಭಿರಜಸ್ಯ ಯುಕ್ತಂ

ಶ್ರೀಶಂ ಚ ತತ್ಸಮಗುಣಂ ಯತಿನಾಥಮೀಡೇ .. 39..
 ಗತಭಯಂ ಶ್ರುತಿಪಾಲನಧೀರ್ಯತಿಃ
 ಅಖಿಲಕಾಲಮನಂತನತದ್ವಿಜೈಃ .
 ನಿಗಮಯೋಗ್ಯದಿನೇ ಸ್ಮೃತಿಗೌರವಾತ್
 ನಿಖಿಲವೇದವಿಚಾರಮಚಾರಯತ್ .. 40..
 ಅಮೃತದಾನಮತಿರ್ನಿಜಸೇವಿನಾಂ
 ಸುಮನಸಾಮಜಹನ್ನಿಜವಿಗ್ರಹಃ .
 ಯತಿರಿಹಾದ್ಭುತಲಕ್ಷ್ಮಣೋಗಿವಾ-
 ಗಮೃತದಾನಮಹಾದರಧೀರಸೌ .. 41..
 ಭೂಸುರೌಘಮಶೇಷೇಣ ಹಿರಣ್ಯಾಕ್ಷಂ ವಚೋಽಮೃತೈಃ .
 ವಿನಿವರ್ತ್ಯ ರಸಾಸ್ವಾದೇ ಕೃತಬುದ್ಧೀನಕಾರಯತ್ .. 42..
 ಹಿರಣ್ಯದೋ ಹರಿಶ್ಚಾಸೌ ಯತಿಶ್ಚೇತ್ಯೇನಯೋರ್ಧ್ವಯೋಃ .
 ಆದ್ಯಃ ಕ್ಷಚಿದ್ಯತಿಶ್ಚಶ್ಚಿದ್ವಿಸ್ಮಯಃ ಕಸ್ಯ ವಾ ಕೃತೌ .. 43..
 ಹಂಸದ್ವಯಂ ಸ್ಮೃತಿಗತಂ ಸುಪವಿತ್ರಮೂರ್ತಿ-
 ಸ್ಮೃತ್ಯಾ ನೃಣಾಂ ವಿಧಿಕ್ಯತಾಖಿಲವೇದಜಾತಃ .
 ಏಕೋಽನ್ಯ ಏಷ ನರಸಿಂಹಶರಾರಿಯೋಗೀ
 ಸರ್ವತ್ರ ದತ್ತನಿಗಮೋ ದ್ವಿಜವರ್ಯಜಾತೇ .. 44..
 ವಿಭುಧರಾಡವನೇ ವಿಲಸನ್ಮತಿಃ
 ಕವಿಮಕೋಪಪದಂ ಕಲಯನ್ ಯತಿಃ .
 ಅಜಹದೇವ ನಿಜಾಖಿಲವೈಭವಂ
 ನಿಖಿಲವಿಕ್ರಮಶಾಲಿಪದಾಂಬುಜಃ .. 45..
 ಯೇಷಾಂ ಚ ಸ್ಮೃತಿಮಾರೂಢಂ ಯತೇಶ್ಚರಿತಮಂಗಳಂ .
 ತೇ ನೃಪಾಸ್ಸನ್ನತಾ ಯಸ್ಯ ತತ್ಸಾಮ್ಯೇನ ನೃಪಾ ಹಿತಃ .. 46..
 ಯತ್ಕೃತ್ಯದರ್ಶನವಶಾದಖಿಲಾಘನಾಶಃ
 ಯದ್ದರ್ಶನೇ ಸುಮನಸಾಂ ನ ಚ ತೃಪ್ತಿರಸ್ತಿ .
 ಗುರ್ವಾಜ್ಞಯಾ ನಿಯಮಿತಾವಿಹ ಯೋಗಿರಾಮೌ
 ವಿಶ್ವಾವನಕ್ಷಮಗುಣೌ ಶರಣಂ ಪ್ರಪದ್ಯೇ .. 47..
 ತೀರ್ಥೇ ಕೃತಾದರೌ ದ್ವೌ ತು ರೋಹಿಣೀಶಾನಯೋಗಿನೌ .
 ಕೃಷ್ಣೈಕಸಂಶ್ರಯೌ ನಾಥೌ ತಾರತಾರಪ್ರಕಾಶಕೌ .. 48..
 ಕ್ಷಚಿತ್ಪುಣ್ಯದೇಶೇ ಕೃತಾತ್ಮಾವತಾರೌ
 ಕ್ಷಚಿದ್ಧರ್ಶಿತಾಶೇಷರಕ್ಷಾಸ್ವಭಾವೌ .

ಜಿತಾಶೇಷಶತ್ರು ಮುದಾ ಸರ್ವಸೇವ್ಯಾ
 ವರೌ ಸತ್ಯವಾಚೌ ಸುಧರ್ಮೈಕಚಿತ್ತೌ .. 49..
 ವರಾಶೇಷಲೋಕಪ್ರಮಾಣಸ್ವವಾಕ್ಯಾ
 ನತೋತ್ತಾರಕೌ ಯೋಗಿಕೃಷ್ಣೌ ಗುರೂ ತೌ .
 ರಸೋದ್ಧಾರದಕ್ಷೌ ಮಹಾಯಾಮುನೇಯ-
 ಪ್ರಭಾವಾದರೌ ದೂರಧೂತಾಮರೇಶೌ .. 50..
 ಗುಣಾಂಭೋನಿಧೀ ದಿವ್ಯಪದ್ಮಾಕ್ಷಮಾಲಾ-
 ವೃತಾಂಸೌ ಸುಹಂಸಾದೃತಸ್ವೀಯವಾಕ್ಯಾ .
 ಸ್ವವಾಕ್ಯಾವಳೀಧೂತಗಾಂಗೇಯಪೂರ-
 ದ್ಧ್ವನೀಧ್ವಾನಮಾಧುರ್ಯನಮ್ರಾಖಿಲೇಶೌ .. 51..
 ತೇಜಸ್ತಯೋಲ್ಲಾಸಿತೋಽಸೌ ಕೃಷ್ಣೋ ನೃಹರಿಕಾರಿಜಃ .
 ಲಕ್ಷ್ಮೀಮರ್ತ್ಯಮೃಗೇಂದ್ರಶ್ಚ ಭಜೇಽಹಂ ತುಲ್ಲ್ಯವರ್ಚಸಃ .. 52..
 ಕರ್ಣಶ್ಚ ದಾನಾದ್ಭುವಿ ಸುಪ್ರಸಿದ್ಧಃ
 ಸೂರ್ಯಾತ್ಮಜೋಽಯಂ ನಕುಲಸ್ಯ ವೈರೀ .
 ಸುರೇಶದತ್ತಾನಘದಿವ್ಯಶಕ್ತಿಃ
 ಸ್ಮತ್ಯಾ ತು ಹೀನಃ ಸ್ಮತಿಮಾನ್ ಯತಿಸ್ತು .. 53..
 ಅನಾದಿಕಾಲಾದಘಕಾಷ್ಠದೀಪ್ತ-
 ಜ್ವಾಲಾಭವಾತ್ತಪಿತಸ್ಯ ಮೇಽದ್ಯ .
 ತತ್ತಾಪಶಾಂತ್ಯೈ ನನು ದೃಷ್ಟಮೇವ
 ದಿವ್ಯೌಷಧಂ ಶ್ರೀನೃಹರೀ ಶರಾರಿಃ .. 54..
 ಅನಾದಿಕಾಲೋಪಚಿತಾ ಹ್ಯವಿದ್ಯಾ
 ತಯಾಭಿತಪ್ತಸ್ಯ ಮಮಾದ್ಯ ಲೋಕೇ .
 ಸಂಜೀವನಂ ಸರ್ವವಿಧೋಪಯೋಗ್ಯಂ
 ಲಕ್ಷ್ಮೀನೃಸಿಂಹಾದ್ಯಶರಾರಿಯೋಗೀ .. 55..
 ನ ಚ ಸ್ನಾನಂ ನ ವಾ ಭುಕ್ತಿಃ ಭುಕ್ತಿಮುಕ್ತಿಫಲಪ್ರದಾತ್ .
 ಲಕ್ಷ್ಮೀನೃಹರಿಕಾರ್ಯಾತ್ಮಜಾತಯೋಗಿಸ್ಮ ತೇರ್ಮತಾ .. 56..
 ಭವಾಭಿಧಮಹಾಹಿನಾ ಸುದೃಢದಷ್ಟನಷ್ಟಾತ್ಮನಾಂ
 ಸುಧಾಂ ಸಮುಪಜೀವನೀಂ ಝಟಿತಿ ಯೋ ದದಾತಿ ಸ್ವಯಂ .
 ರಮಾನ್ಮಹರಿಕಾರಿಜಾತ್ಯಧಿಪತೇರಥಾನೋ ಭಿಷ-
 ಗ್ವರೋಽಸ್ತಿ ಯದಿ ವೋಚ್ಯತಾಂ ಕ್ಷಚನ ನಾಸ್ತಿ ಸತ್ಯಂ ಹಿ ತತ್ .. 57..
 ವಿಷಯವಿಷಾಗ್ನಿನಾ ಕೃತಮುಖೇನ ದಶೇಂದ್ರಿಯತಃ
 ಪ್ರಥುಲಭವಾಹಿನಾ ಸಮುಪದಷ್ಟನಿಜಾತ್ಮವತಃ .

ನರಹರಿರೇಷ ಏವ ರಮಯಾ ಸುದ್ರಢಂ ಕಲಿತಃ
 ನರಮೃಗರಾಜಕಾರಿಜಮುಖೇನ ಸುಜೀವಯತಿ .. 58..
 ಕಿಯಂತೌ ಸ್ವವೈದ್ಯೌ ಹರಿಕೃತಸುಜನ್ಮಾ ಚ ಸುಮತಿಃ
 ಸುಧಾಕುಂಭೋದ್ಧಾರೋಽನುಪಧಿದಯಧನ್ವಂತರಿಪದಃ .
 ಸ ರಾಮಃ ಕೃಷ್ಣೋ ವಾ ನೃಹರಿರಥವಾ ಶ್ರೀನೃಮೃಗರಾಟ್-
 ಶಠಾರಿವಾ ಯೋಗೀ ಭವದಹನತಪ್ತಾಯ ಸುಖದಾಃ .. 59..
 ಮೃತಸಂಜೀವನಂ ಶಾಸ್ತ್ರೇ ಕೃಷ್ಣೋ ರಾಮ ಇತಿ ಶ್ರುತಂ .
 ಲಕ್ಷ್ಮೀನೃಸಿಂಹಶರಜಿದ್ಯೋಗಿಸಂಜೀವನಂ ಪುರಃ .. 60..
 ಕಲಿತಬ್ರಹ್ಮಚರ್ಯೇಣ ಕೃತಂ ಸಂಜೀವನಂ ಕ್ವಚಿತ್ .
 ಕೃಷ್ಣೇನಾನೇನ ಯತಿನಾ ಬಹುಸಂಜೀವನಂ ಕೃತಂ .. 61..
 ಯತ್ಪಾದಕಲ್ಪತರುಪಲ್ಲವಸಕ್ತಮೂರ್ಧ್ನಾಂ
 ನೈವಾಸ್ತಿ ತಾಪನಿವಹಃ ಪರಿದೃಷ್ಟ ಏಷಃ .
 ತಛ್ರೀನೃಸಿಂಹಪತಿಕಾರಿಜಯೋಗಿನಾಥಾತ್
 ನಾನ್ಯಸ್ತಿ ವರ್ಗಫಲದಸ್ತಿ ಗುಣಪ್ರಭೇದೀ .. 62..
 ಶಿರಸ್ಸು ಯತಿಪಾದಾಬ್ಜಶಂಖಚಕ್ರಾಂಕಿತೇಷು ವಃ .
 ಮುಮುಕ್ಷುಣಾಂ ಸ್ವದೋಮ್ಮೂಲಶಂಖಚಕ್ರಾಂಕನೈರಲಂ .. 63..
 ಅಧಿಕದಯೈಕಸಾರಹೃದಯೇ ಯತಿಭೂಮಿಪತೌ
 ನರಹರಿಕಾರಿಸೂನುಪದಗೇ ನಯನಾದ್ವಗತೇ .
 ಕಿಮಿಹ ರಸಾಯನೈಃ ನವನವೌಷಧಿಸಂಘಟಿತೈಃ
 ಪಿಬತ ಸುಚಕ್ಷುಷಾ ಭವಭೃದಾರ್ತಿಹರಂ ಸುಯತಿಂ .. 64..
 ಕ್ವಚನ ದೋಷಯುತೇಽಪಿ ನತವ್ರಜೇ
 ನಿಕಟಮಾಶು ಗತೇ ಯತಿಶೇಖರಃ .
 ಅನಘದೃಷ್ಟಿಸುಪೂತತದಾತ್ಮಕಃ
 ಜಯತಿ ವತ್ಸಲತಾನಿಧಿರದ್ಭುತಃ .. 65..
 ಹಿರಣ್ಯಸ್ಯ ಚೈಕಸ್ಯ ಹಂತಾ ನೃಸಿಂಹಃ
 ನಿಹಂತಾ ಚ ಷಣ್ಣಾಮರೀಣಾಂ ಯತೀಂದ್ರಃ .
 ಋಷಿಶ್ಚೇತ್ಪುರಾಣಸ್ಯ ಕರ್ತಾ ಸ ಚ ಸ್ಯಾತ್
 ನಸೋಽಸ್ಯತ್ರ ನೈವಾಸ್ತಿ ವಕ್ತಾ ತದನ್ಯಃ .. 66..
 ಅನ್ನೋಪಮದೇಽಪ್ಯಧಿಕಾತ್ಮಕಾಂತಿಃ
 ಆದರ್ಶವತ್ಸೃಷ್ಟಪರಾತ್ಮಭಾವಃ .
 ಸ್ವಚ್ಛಸ್ವತೋ ದರ್ಶಿತಸೌಮ್ಯಭಾವಃ
 ನಿಜೇನ ಧಾಮ್ನಾ ಪ್ರಚಕಾಸ್ತಿ ಯೋಗೀ .. 67..

ಲಕ್ಷ್ಮೀನೃಸಿಂಹಶರಜಿತ್ಕರುಣಾನಿಧಿಂ ತಂ
 ಭೂಸಂಗತಂ ಚ ಸುದೃಶಾಮಪಿ ಗೂಢಭಾವಂ .
 ಶಶ್ವತ್ಯತೇ ಪರಿಚಯೇ ಗಹನಂ ಗಭೀರಂ
 ಭಕ್ತ್ಯಾಂಜನೇನ ಸುದೃಶಃ ಪರಿಪಶ್ಯತೈನಂ .. 68..
 ಯಾವತ್ಕಾಲಂ ಸನ್ನತೌಘೇ ಸಮೀಪಂ
 ಸಂಪ್ರಾಪ್ತೇ ವಾ ಸ್ವಾತ್ಮಭಾರಾರ್ಪಣಾಯ .
 ನಾಯಂ ಯೋಗೀ ಯೋಗದೃಷ್ಟಾಖಿಲೇಶಃ
 ಖಿನ್ನೋ ದೃಷ್ಟೋ ದೃಷ್ಟಪುಂಸಿಂಹಚಿತ್ತಃ .. 69..
 ಸರ್ವಜ್ಞಶ್ಚ ಕಲಾಧರಶ್ಚ ಸುಯತೀ ರಾಮಾರ್ಪಿತಾತ್ಮಾಶಯಃ
 ಕಂದರ್ಪಪ್ರಶಮಾಯ ಕಲ್ಪಿತಮತಿಃ ಪೂರ್ಣೋ ಹ್ಯಹಿನೈರ್ಗುಣೈಃ .
 ಹಾಸೇನಾಧರಕಲ್ಪಿತಾಹಿತಗಣಸ್ತಂಪೂಜಿತಶ್ಚಾಮರೈಃ
 ಕಂಠೇ ನಿರ್ವಿಷವತ್ತಯಾ ಸುಮನಸಾಂ ಪೂಜ್ಯೋ ಯತೀಂದುಶ್ಶಿವಾತ್ .. 70..
 ಜಡೋಽಶ್ಚ ವಾನ್ ತಥಾ ವೃಜಿನಶಂತಮೀಮೋಹಿತಃ
 ತ್ರಿವರ್ಗಫಲಧೀಃ ಪುನಃ ಷಡರಿವರ್ಗಭಿನ್ನಾಶಯಃ .
 ಸದಾ ಭಯಭರಾಕುಲಃ ಬಹುಳತಾಪಸಂತಾಪಿತಃ
 ಯತೀಂದುಕರುಣಾಮೃತಾಪ್ಲುತತನುಶ್ಚ ನಿರ್ಭೀರಹಂ .. 71..
 ಯದಿ ಚಿರಜೀವಿಕಾಸು ವಿಬುಧಾ ಭವತಾಂ ಸ್ಪೃಹಣಂ
 ನ ಖಲು ತಪಃಕ್ರಿಯಾ ನ ಚ ಪಯೋನಿಧಿಸಮ್ಮಥನಂ .
 ಅಪಿ ತು ರಮಾನ್ಯಸಿಂಹಪತಿಕಾರಿಜಯೋಗಿಗುಣಾಂ-
 ಬುಧಿಮಮೃತಾಪ್ತಯೇ ಕಲಯತಾಗ್ರ್ಯಧಿಯಾ ನಿಜಯಾ .. 72..
 ಕರುಣಾಪರಿಣಾಮ ಏಷ ಯೋಗೀ
 ಯತಿನಾಥಸ್ಯ ಚ ಲಕ್ಷ್ಮಣಾಭಿಧಸ್ಯ .
 ನ ಹಿ ಚೇದವನೀತಲಸ್ಥಿತಾನಾ-
 ಮವನೇಽಸ್ಯ ಕ್ಷ ಭವೇತ್ಸ್ವತೋನುಕಂಪಾ .. 73..
 ರಂಗನಾಥಮಿವ ಲೋಕಭೂಷಣಂ
 ವೇದರಾಶಿಮಿವ ವಿಪ್ರಭೂಷಣಂ .
 ಸತ್ತತಿಂ ವಿಧುಮಿವಾನಿಶಂ ಭಜೇ
 ಶ್ರೀನೃಸಂಹಶರಜಿದೃತೀಶ್ವರಂ .. 74..
 ಪದ್ಮರಾಶಿಮಿವ ತೀರ್ಥಭೂಷಣಂ
 ಪದ್ಮಯೋನಿಮಿವ ಹಂಸಭೂಷಣಂ .
 ಪದ್ಮಜಾತಮಿವ ಸತ್ಯಭೂಷಣಂ

ಭಾವಯೇ ನೃಹರಿಕಾರಿಜಾಭಿಧಂ .. 75..
 ಮೂಲಮಂತ್ರಮಿವ ಸರ್ವಧೋರ್ದದಃ
 ವ್ಯಾಪಕೇಷು ಮಹಿತಶ್ಚ ಸರ್ವತಃ .
 ಜನ್ಮಶುದ್ಧಿಕರಶಕ್ತಿಭೂಷಿತಃ
 ಭಕ್ತಿಭಾವರಹಿತೈರಲಕ್ಷಿತಃ .. 76..
 ಮಂತ್ರರತ್ನವದಶೇಷಭೋಗ್ಯಧೀಃ
 ದರ್ಶಿತಾಖಿಲಸುತತ್ತ್ವನಿರ್ಣಯಃ .
 ಸಾಧ್ಯಸಾಧನತಯಾ ಚ ಸೇವಿತಃ
 ಸಂಯಮೀ ನರಹರೀಶಕಾರಿಜಃ .. 77..
 ಅಂತ್ಯಶ್ಲೋಕೋ ಯಥಾಽಮೋಘೋ ನರಚಿತ್ತಪ್ರದಾರ್ಥ್ಯದಃ .
 ತಥಾಯಂ ಸೇವಿತೋ ಯೋಗೀ ಚಿತ್ತೋತ್ಸಾಹಪ್ರದಃ ಶುಭಃ .. 78..
 ಭೀಷ್ಮಭೂಪ ಇವ ರಂಗಕೃಪ್ತಧೀಃ
 ದರ್ಶಿತಾಖಿಲಸುತತ್ತ್ವನಿರ್ಣಯಃ .
 ಧರ್ಮಜಾತಬಹುವಿಸ್ತರಾಶಯಃ
 ಸರ್ವಪಾರ್ಥಿವಗಣೈಶ್ಚ ಪೂಜಿತಃ .. 79..
 ಸುಧಾಬ್ಧಿವತ್ಸಕ್ತಗಜಾಶ್ವಘೋಷಃ
 ರಮಾಪತಿಸ್ಥಾನವರಸ್ವರೂಪಃ .
 ಕಲಾಧರೋತ್ಪಾದಕರೋ ಗರಿಷ್ಠಃ
 ನೃಸಿಂಹಕಾರ್ಯಾತ್ಮಜಯೋಗಿನಾಥಃ .. 80..
 ಸಾವಧಾನ ಇವ ದರ್ಶಿತಸ್ಮೃತಿಃ
 ಸ್ವರ್ಗವದ್ಭಿರಭಾವಬಂಧುರಃ .
 ಕಲ್ಪವತ್ಸಫಲರೂಪಮೇದುರಃ
 ಶ್ರೀನೃಸಿಂಹಶರಜಿದ್ಯುತೀಶ್ವರಃ .. 81..
 ಸರ್ವಕಾಲಕಲಿತಾ ಗುಣಾ ಯತೇಃ
 ಶ್ರೀರಮಾನೃಹರಿರಾಟ್-ಶರದ್ವಿಷಃ .
 ನೈವ ಯಾಂತಿ ಹಿ ಸಮಾಪ್ತಿಮದ್ಭುತಾಃ
 ಕಾಲ ಏವ ವಿಲಯಂ ಗತೋ ಭವೇತ್ .. 82..
 ಯೇ ಯೇ ಗುಣಾ ನಿಗಮಶೇಖರದೇಶಿಕೋಕ್ತಾ
 ಶ್ರೀಲಕ್ಷ್ಮಣಾಖ್ಯಾಯತಿರಾಜಸುಧಾಮನಿಷ್ಠಾಃ .
 ಯೇ ಕೂರನಾಥನಿಯತಾ ಮಹಿತಾಶ್ಚ ಸರ್ವೇ
 ತೇ ಶ್ರೀನೃಸಿಂಹಪತಿಕಾರಿಜಯೋಗಿನಿಷ್ಠಾಃ .. 83..
 ವಾಚಾಮಗೋಚರತಯಾ ಪ್ರಥಿತಾ ಗುಣಾಸ್ತೇ

ಕೀರ್ತ್ಯುಲಸತ್ತಿಭುವನಸ್ಯ ದಯಾಂಬುರಾಶೇಃ .
 ಶ್ರೀಮನ್ಮೃಸಿಂಹಪತಿಕಾರಿಜಯೋಗಿನೇತುಃ
 ತದ್ಭಕ್ತಿಕಲ್ಪಿತಧಿಯಾ ಕಲಿತಾ ಹಿ ಕೇಚಿತ್ .. 84..
 ಜ್ಞಾನತೋಽಜ್ಞಾನತೋ ವಾಪಿ ಕೃತೇ ಕರ್ಮಣಿ ಯಃ ಫಲೀ .
 ಫಲೀ ಶ್ರೀನೃಹರಿಭೂರ್ಯಾತ್ ನಿಜಮೂರ್ತ್ಯಂತರಸ್ತುತೇಃ .. ಶ್ರೀಃ .. 85..
 ಶ್ರೀಮತೇ ಶ್ರೀಮಚ್ಚರಕೋಪಶ್ರೀಲಕ್ಷ್ಮೀನರಸಿಂಹ-
 ಶರಕೋಪಯತೀಂದ್ರಮಹಾದೇಶಿಕಾಯ ನಮಃ .
 ಶುಭಂ ಭವತು ..

End of Part 3

ಚತುರ್ಥೋ ಭಾಗಃ .

ಶ್ರೀಗಣೇಶಾಯ ನಮಃ .
 ಶ್ರೀಃ .
 ಶ್ರೀಮತೇ ಶ್ರೀಮಚ್ಚರಕೋಪಶ್ರೀಲಕ್ಷ್ಮೀನರಸಿಂಹಶರಕೋಪ-
 ಯತೀಂದ್ರಮಹಾದೇಶಿಕಾಯ ನಮಃ .
 ವಂದೇ ಶ್ರೀರಂಗಗಶರಜಿದ್ಯೋಗಿನಾಥಸುಧಾಕರಂ .
 ಯದ್ವಾಣೀಚಂದ್ರಿಕಾತೃಪ್ತಾಸ್ಸದಾ ಬುಧಚಕೋರಕಾಃ .. 1..
 ಆಜಾನಶುದ್ಧವಿಭವಂ ದತ್ತಭೂದೇವಭೂಷಣಂ .
 ಲಕ್ಷ್ಮೀನೃಸಿಂಹನಿಲಯಂ ಸುಧಾಬ್ಧಿಮಪರಂ ಶ್ರಯೇ .. 2..
 ಸ್ವವೃತ್ತಾಮೋದಿಸುಜನಂ ಅನೀಚೋಚ್ಚಸಮಾದರಂ .
 ಗುರುಲಬ್ಧಬಲೈಶ್ಚಯಮಪರಂ ರಾಮಮಾಶ್ರಯೇ .. 3..
 ಸದಾಗಮೋಲ್ಲಾಸಧಿಯಂ ವಾಙ್ಮಾಧುರ್ಯಾನ್ಮಧುದ್ವಿಷಂ .
 ರಸಾರ್ಣವೈಕನಿಲಯಮಾದಿಮತ್ಸ್ಯಮಿವಾಪರಂ .. 4..
 ಅಮೃತೋತ್ಪಾದನೋಪಾಯಂ ವಿಬುಧಾನಾಂ ದೃಢಾಶಯಂ .
 ಹರ್ಯಂಶಾದುದ್ಧೃತಸ್ವಾಂಗಮಾದಿಕೂರ್ಮಮಿವಾಪರಂ .. 5..
 ರಸಾಶ್ರಯೋಜ್ಜ್ವಲತನುಂ ಹಿರಣ್ಯಾಕ್ಷನಿಷೂದನಂ .
 ಶ್ರೀಮುಷ್ಣಸಂಗೋಲ್ಲಸಿತಂ ಭೂವರಾಹಮಿವಾಪರಂ .. 6..
 ಪ್ರಹ್ಲಾದದರ್ಶಿತಾತ್ಮಾನಂ ಸಂಧ್ಯಾಕಾಲಪ್ರತೀಕ್ಷಕಂ .
 ಲೋಕಾವನಕ್ಷಮಗುಣಂ ಶ್ರೀನೃಸಿಂಹಮಿವಾಪರಂ .. 7..
 ಸರ್ವೋನ್ನತಸ್ವಭಾವಾಡ್ಯಂ ಸದಾಗಮಸಮುಜ್ಜ್ವಲಂ .
 ಸರ್ವಜ್ಞೇಪ್ಸಿತವತ್ತೋಯಂ ತ್ರಿವಿಕ್ರಮಮಿವಾಪರಂ .. 8..

ನಿರಾಕೃತಾವನೀಪಾಲಂ ಶ್ರೀರಾಮಾರ್ಪಿತಹೃದ್ಗತಿಂ .
 ಶ್ರೀರಂಗಶರಜಿನ್ನಾಥಮಾದಿಂ ರಾಮಮಿವಾಶ್ರಯೇ .. 9..
 ಸರ್ವಲೋಕೇಷ್ವಿತಗುಣಂ ಸರ್ವಾಹ್ಲಾದೈಕಮೂರ್ತಿಕಂ .
 ಲಸನ್ಮುನಿಗಣಾಮೋದಿಕೃತ್ಯಂ ರಾಮಮಿವಾಪರಂ .. 10..
 ಕೃಷ್ಣಪ್ರಭಾವಿಲಸಿತಂ ಸ್ವಾರತಾರಪ್ರಕಾಶಕಂ .
 ಶುಭತೀರ್ಥಕೃತಾಹ್ಲಾದಂ ಬಲರಾಮಮಿವಾಪರಂ .. 11..
 ಕೃಷ್ಣಾಂ ಚ ಯೇನ ರಾಜಂತಂ ಧರ್ಮಸ್ಥಾಪನತತ್ಪರಂ .
 ವಿಜಯೈಕಕರಂ ಲೋಕಪೂಜ್ಯಂ ಕೃಷ್ಣಮಿವಾಪರಂ .. 12..
 ಕಲಿಂ ನಿಪಾತ್ಯ ಧರ್ಮಾಣಾಂ ಸ್ಥಾಪನಾರ್ಹಕೃತೋದ್ಯಮಂ .
 ಶ್ರೀರಂಗಶರಜಿದ್ಯೋಗಿವಿಧುಂ ಕಲ್ಮಿಮಿವಾಶ್ರಯೇ .. 13..
 ಅನಧೀತ್ಯ ಶ್ರುತಿಂ ಸಮ್ಯಗಲಬ್ಧ್ವಾ ಶಾಸ್ತ್ರಸಂಪದಂ .
 ಶ್ರುತಿಶಾಸ್ತ್ರೋಲ್ಲಸದ್ರಂಗಶರಜಿದ್ವೈತ್ತವಾಕ್ ತು ಕಃ .. 14..
 ಸ್ಮೃತಿವಾವನಸತ್ಕೀರ್ತೇಶ್ರೀರಂಗಶರವೈರಿಣಃ .
 ಯೋಗೀಂದ್ರಸ್ಯ ಶುಭಂ ವೃತ್ತಂ ಮದ್ವಾಚಾ ನಿಸ್ಸರತ್ಯಹೋ .. 15..
 ಸ್ವಭಾಸಾ ಭೂಷಯನ್ ಲೋಕಂ ವಿನಿರ್ಭಿದ್ಯ ತಮೋಗಣಂ .
 ಸರ್ವದಾ ಪೂರ್ಣಮೂರ್ತಿರ್ಹಿ ಚಂದ್ರಮಾ ಅಪರೋ ಹ್ಯಯಂ .. 16..
 ಸರ್ವತ್ರೋಚ್ಛ್ರಿಸ್ಥಿತಿಶ್ರೀಕೃತ್ ಬುಧಾಶ್ಲೇಷಸಮುನ್ನತಿಃ .
 ಮಕರೇವತರನ್ನಚ್ಛ್ರಿಃ ವಿಶ್ವದೇವರ್ಷಗೋ ಗುರುಃ .. 17..
 ಜಾಯಮಾನಂ ಹರಿಃ ಪಶ್ಯನ್ ಸಾತ್ತ್ವಿಕಾನಾಂ ಸಮೃದ್ಧಯೇ .
 ಯಥಾಮಮಾತ್ಮನಾಽಽತ್ಮಾನಂ ಪ್ರೇಮ್ಣಾ ಹೃಷ್ಣಮನಾ ಅಭೂತ್ .. 18..
 ಅಹಂ ರೇಖಾಮಯೀವಿದ್ಯಾ ಯಾವತ್ಯಸ್ಯೋಚಿತೇತಿ ಸಾ .
 ಸ್ವಾಂ ಚ ತಂ ಗ್ರಾಹಯಾಮಾಸ ಲೋಕಾವಿದ್ಯಾನಿವೃತ್ತಯೇ .. 19..
 ಭವಿತಾ ಬ್ರಹ್ಮಸೂತ್ರೀತಿ ರೋದ್ಧಾ ನಿರ್ಗುಣವಾದಿನಾಂ .
 ಸಾವಿತ್ಯುದೈಕ್ಷತಾಮುಂ ಚ ಸಗುಣಬ್ರಹ್ಮಸೂತ್ರೀಣಂ .. 20..
 ಭವಿಷ್ಯತಿ ತ್ರಿದಂಡೀತಿ ತ್ರಯೀಮಾತ್ರಾನುಗಾಮಿನೀ .
 ವಿವೇಶ ಮಧುರಾತ್ಮಾನಂ ಮಧುನಾಥಸಮಾನನಂ .. 21..
 ಪದಕ್ರಮಾನುಗರ್ಭಾರ್ಥ ಇತ್ಯೇವ ಶುಭಧೀರಸೌ .
 ಪೂರ್ವಂ ಪದಕ್ರಮಂ ಪಶ್ಚಾದರ್ಥವಿಸ್ತಾರಮಗ್ರಹೀತ್ .. 22..
 ತರ್ಕೇ ಪ್ರಾಧಾನ್ಯಬುದ್ಧಿವ ತರ್ಕಶಾಸ್ತ್ರಂ ಸವಿಸ್ತರಂ .
 ಪ್ರಣೇತೃಪ್ರತಿಭಾಯೋಗ್ಯಂ ದೃಢಂ ಚೇತಸಿ ಸಂದಧೇ .. 23..
 ಅತ್ರ ಚಿತ್ರಮಿದಂತೇವ ಪ್ರತಿವಕ್ತುಂ ಕ್ಷಮೇತರಾಃ .

ಸ್ವಧೀವಿಲಾಸಭೂಮ್ನಾಮುಂ ಹೃದ್ಯಕುರ್ವನ್ನತಾನನಾಃ .. 24..
 ಧರ್ಮಶಾಸ್ತ್ರಕ್ರಿಯಾಸ್ವರ್ವಾಃ ಗುರುಣಾ ಬಹುಮಾನಿತಾಃ .
 ಪಶ್ಚಾದ್ವಕ್ಷಿಷ್ಯಮಾಣಾಸ್ಸು ರಿತ್ಯಸಂಕೋಚವಿಸ್ತರಂ .. 25..
 ಆವೀಕ್ಷಕೀ ಸಾಹಿತೀ ಚ ತೇ ಹ್ಯಸ್ಮಿನ್ ಸತ್ವಧಾನುಗೇ .
 ಸಮೂಷತುಃ ಕವಿತಯಾ ಸರ್ವರಂಜನಯಾ ಮುದಾ .. 26..
 ಪೂರ್ವಸೂರಿಪ್ರಬಂಧಾಶ್ಚ ಸಾವಕಾಶಂ ಸಮಾದೃತಾಃ .
 ಸಮೇತ್ಯಾಸ್ಮಿನ್ ಗುರೌ ವಿದ್ಯಾ ಊಷುರಾಭರಣಾನಿ ವಾ (ಇವ).. 27..
 ಸುಖಿತಾಸ್ತಾಸ್ಸಮೀಕ್ಷ್ಯಾಪಿ ಗುರೌ ಜ್ಞಾನೇಶಬೋಧಿತಾ .
 ಸ್ವರ್ಧಯೇವಾವಿಶತ್ ಸೌತ್ತೀನಾಗ್ರತಾಭ್ಯೋಽತಿಶಾಯಿನೀ .. 28..
 ತತ್ತದ್ವಿದ್ಯಾಸು ಯಾವತ್ತಾ ಸರ್ವಾಪ್ಯಸ್ಮಿನ್ ಗುರೌ ಸ್ಥಿರಾ .
 ಸ್ವಸ್ವಾಲಂಕಾರ ಇತ್ಯೇವ ನಿತ್ಯಾವಾಸಮಮನ್ಯತ .. 29..
 ಆಭಿರ್ಜುಷ್ಷಂ ಗುರುಂ ವೀಕ್ಷ್ಯ ಕ್ಷಮಾಶಾಂತ್ಯಾದಯೋ ಗುಣಾಃ .
 ಮಾನಸೇಽಸ್ಯ ಕೃತಸ್ಥಾನಾಃ ವಜ್ರಲೇಪಾಂಚಿತಾ ಇವ .. 30..
 ವಿದ್ಯಗುಣೈರಾತ್ಮಗುಣೈರ್ನಿಬದ್ಧಂ ಬಂಧದೂರಗಂ .
 ನೃಹರಿಸ್ಸತ್ಯಸಂಕಲ್ಪಃ ಸ್ವಚೇತಸ್ಯಕರೋದ್ಗುರುಂ .. 31..
 ಗುರೋರಾಶಾಲವಾಲೇ ಸ್ಯುಃ ತತ್ತದ್ವಿದ್ಯಾಲತಾಶ್ಶುಭಾಃ .
 ವಾಕ್ಪುಷ್ಪೈರರ್ಚ್ಚಿತದಿಶಃ ಶಾಲಿನ್ಯಶ್ಚ ಯಶಃ ಫಲೈಃ .. 32..
 ಶ್ರುತ್ವಾಽಸ್ಯವಾಣೀಂ ವಿಬುಧಾಃ ಸುಧಾಯಾಂ ಹರಿಗೌರವಾತ್ .
 ಸ್ವಹಾಂ ಚಕ್ರುಃ ಸ್ವಬುದ್ಧ್ಯಾ ನ ಯದ್ವಾಙ್ಮಿತ್ಯಾಮೃತಪ್ರದಾ .. 33..
 ವಿದ್ಯಾಚಂದ್ರಿಕಯಾ ಜುಷ್ಠೇ ರಾಜಮಾನೇ ದ್ವಿಜೇಶ್ವರೇ .
 ಸಚ್ಚಕೋರಾಃ ಕೃತಾಸ್ವಾದಾಃ ಅನ್ಯೇ ಕಾಕಪದಾನುಗಾಃ .. 34..
 ಪರಿಶುದ್ಧೈರ್ಹರ್ವಿಭಿಃ ಸಮನಸಾ ಚ ಯಥೋಚಿತೈಃ .
 ಅಥ ನಿತ್ಯೋಕ್ತವಿಧಿನಾ ತೋಷಯಾಮಾಸ ಮಾಧವಂ .. 35..
 ಪಾಂಚಕಾಲಿಕಧರ್ಮಜ್ಞಃ ಯಜನ್ ತೇನೈವ ವತ್ಕನಾ .
 ಸ್ವಾರ್ಚಾಮಾರಾಧ್ಯ ಸಂಹೃಷ್ಟಃ ದಕ್ಷೋ ದಕ್ಷಾದ್ಭೌ ಸುಧೀಃ .. 36..
 ಯೇ ಸಾತ್ವಿಕಾ ಮಹಾತ್ಮಾನಃ ಶ್ರುತಿಸಂಗಪ್ರಹರ್ಷದಾಃ .
 ಉಪಮಾನಮಭೂತ್ತೇಷಾಂ ತತ್ತತ್ಕೃತ್ಯಸಧರ್ಮಕೃತ್ .. 37..
 ನತಾತ್ಮನಾಂ ಗುರುರ್ಬಂಧುಃ ಲೋಕೇ ನಾರಾಯಣೋ ಯಥಾ .
 ಯಸ್ಯ ಶಕ್ತಿಸ್ಥಿರೋದರ್ಕಾ ಸರ್ವಜ್ಞಸ್ಯ ಮಹತ್ಯಭೂತ್ .. 38..
 ಪರಾಶರೋ ವಾ ಮುನಿರಾಡ್ಯತ್ನಂ ಯೇನ ವಿನಿರ್ಮಿತಂ .
 ಮುಮುಕ್ಷ್ವಾಭರಣಂ ಪೂರ್ವಾಪರಾಧಿಷು ಚ ಧರ್ಷಣಂ .. 39..

ವ್ಯಾಸಶ್ರುತಿಪರಾಮರ್ಶೀ ಶ್ರುತಿಸಾರ್ಥಿಕಸೂತ್ರಧೀಃ .
 ಅಭಿಜ್ಞೋ ಲೋಕವೃತ್ತಾನಾಂ ಸದ್ಭಿರೇಷಃ ಪ್ರಕೀರ್ತಿತಃ .. 40..
 ಶುಕೋಽಯಂ ಕೃಷ್ಣಪಕ್ಷಶ್ಚ ವರ್ಧಮಾನಃ ಪದೇಪದೇ .
 ನಿರ್ದೋಷಕಲಯಾ ಪೂರ್ಣೋ ಗುರುಲೋಕೈಕವಂದಿತಃ .. 41..
 ದಯಯಾ ಯತಿ ಭೂಪಾಲಃ ಪಾರಮೈಕಾಂತ್ಯಸಂಪದಾ .
 ಕೂರನಾಥೋ ಭಟ್ಟವರಃ ತತ್ತ್ವಾನಾಂ ನಿರ್ಣಯೋಕ್ತಭಿಃ .. 42..
 ತತ್ತ್ವವಿಸ್ತಾರಭೂಮ್ನಾ ಚೋಪಕಾರಕರಸೂಕ್ತಭಿಃ .
 ತ್ರಯ್ಯಂತದೇಶಿಕಸ್ಸರ್ವತಂತ್ರೇ ಸ್ವಾತಂತ್ರ್ಯತಾಯುತಃ .. 43..
 ನೃಸಿಂಹಪ್ರೀತಿಕರಣೇ ಪ್ರಹ್ಲಾದೋಽಭೂದ್ಗುರುಸ್ವಯಂ .
 ಸದ್ವೃತ್ತೈಃ ಪ್ರೀಣಯನ್ ಸಮ್ಯಗ್ಗೋತ್ಸನ್ನಯೈವ ಜನಂ ಶಶೀ .. 44..
 ದಿವ್ಯಕ್ಷೇತ್ರೇಷು ಸರ್ವತ್ರ ವರ್ಷಂತಂ ವಚನಾಮೃತಂ .
 ಸರ್ವತ್ಯಕ್ತ-ಶಮನಂ ಸಂತೋ ಮೇನಿರೇ ಲಕ್ಷ್ಮಣಂ ಯತಿಂ .. 45..
 ಪ್ರಬಂಧಾರ್ಥಪ್ರವಕ್ತಾರಂ ಭೀಕರಂ ತದ್ವಿರೋಧಿನಾಂ .
 ಕಲಿಘ್ನಮಥವಾ ಕಾರಿಸೂನುಂ ಸರ್ವೇ ಶಶಂಕಿರೇ .. 46..
 ಶಭಕೃದ್ವೃತ್ತಸಂಪನ್ನಃ ಪಾರಮೈಕಾಂತ್ಯಭಸ್ವರಃ .
 ಹೃದಯಂಗಮಕೀರ್ತ್ಯಾಢ್ಯಃ ಗುರುಲೋಕೈಕವಂದಿತಃ .. 47..
 ತತ್ತಾದೃಗ್ಗುಣಸಂಪನ್ನಂ ಸಚ್ಚಾರಿತ್ರೈಕವತ್ಸಲಃ .
 ಲಕ್ಷ್ಮೀನೃಕೇಸರೀ ಸ್ವಾರ್ಥೇ ಯತೀಂದುಮಕರೋದ್ಗುರುಂ .. 48..
 ಲಕ್ಷ್ಮೀನೃಕೇಸರೀ ಸಾತ್ಕತ್ಯ ಶರಾರಿಶ್ಚೇತ್ಯುಭೌ ಗುರೂ .
 ಏಕೀಭೂಯೋದಿತೌ ಯೇನಾಭಿಷಿಕ್ತಸ್ತೇನ ತತ್ಪದೇ .. 49..
 ಬ್ರಾಹ್ಮ್ಯಾ ಶ್ರಿಯಾ ಲೌಕಿಕಯಾ ಶ್ರೀನೃಸಿಂಹಸ್ಯ ತೇಜಸಾ .
 ಭಾಸ್ವಂತಂ ಭಾಸ್ಕರಾಭಂ ತಂ ನತಹೃತ್ಪದ್ಮರಾಶಿಷು .. 50..
 ಶ್ರೀನೃಸಿಂಹಶರಾರಾತಿಯತೀಂದ್ರಸ್ವೀಯತೇಜಸಾ .
 ಕೃತನೀರಾಜನಂ ಪ್ರೇಮ್ಣಾಕರೋತ್ಸರ್ವತ್ರ ಭಾಸ್ವರಂ .. 51..
 ಲಕ್ಷ್ಮೀನೃಸಿಂಹಶರಜಿನ್ಮನಃಕುಮುದಚಂದ್ರಮಾಃ .
 ಶ್ರೀರಂಗಶರಜಿದ್ಯೋಗೀ ಜಯತ್ಯದ್ಭುತಚೇಷ್ಠಿತಃ .. 52..
 ಯತೀಂದ್ರೋರ್ಮೇಳನೇ ಶ್ಲಾಘ್ಯಾ ಶೋಭಾಹರ್ಷಕರೀ ಸತಾಂ .
 ಅವಿಚ್ಛಿನ್ನಾಮೃತಾಸ್ವಾದಾ ರಾಮಲಕ್ಷ್ಮಣಯೋರಿವ .. 53..
 ಕೃತಾನ್ವಯಶ್ರೀನೃಹರೌ ಯೋಗೀ ಭಾತಿ ಹ್ಯನನ್ವಯಃ .
 ಲಕ್ಷ್ಮೀನೃಸಿಂಹಶರಜಿದ್ಯೋಗೀಂದ್ರಕರುಣಾಪುತಃ .. 54..
 ಯೇನ ಲಕ್ಷ್ಮೀನೃಸಿಂಹಶರಕೋಪಯತೀಂದ್ರೇಣ ರೂಪೇಣ ಏಕೀಭೂಯ ಉದಿತೌ

ತೇನ ಯೋಗೀಂದ್ರೇಣ ತತ್ಪದೇ ಅಭಿಷಿಕ್ತಃ .. ಯತೀಂದ್ರೇಣ ಸ್ವಪದೇಽಭಿಷಿಕ್ತಃ ..
 ಪಶುವ್ಯಾಘ್ರೈಕೈಕಸಂಪತ್ತಿಃ ಗಜಸಿಂಹಸಮಾಶಯಃ .
 ನಿರ್ವೈರಮಭವತ್ತತ್ರ ಪ್ರಶಾಂತಾಶ್ರಮಸನ್ನಿಧೌ .. 55..
 ಸದಾ ತತ್ತ್ವ ವಿಚಾರಶ್ಚ ಸದಾಽಮೃತವಿಗಾಹನಂ .
 ಶ್ರವಣೈರ್ವಿದುಷಾಂ ಶ್ರೀಮದ್ಧಂಸದ್ವಿತಯಸನ್ನಿಧೌ .. 56..
 ಸರ್ವಸಂಶಯವಿಚ್ಛಿತ್ತಿರಹಿತಾರ್ಥನಿರಾಸನಂ .
 ಸರ್ವವಿದ್ಯಾಪ್ರಚಾರಶ್ಚ ವರಹಂಸಯುಗಾಂತಿಕೇ .. 57..
 ವೃಷ್ಟಿರ್ವಸೋಶ್ಚ ವಿದ್ಯಾಯಾಃ ಪುಷ್ಪಸ್ಯ ಮಧುನೋ ಯಥಾ .
 ಸರ್ವಾಮೋದಕರೀ ಲಕ್ಷ್ಮೀನೃಸಿಂಹಹೃದಯಂಗಮಾ .. 58..
 ಸರ್ವಥಾ ಸಂಪ್ರವೃತ್ತಾ ಸಾ ದೇವಾನಾಮಪಿ ದುರ್ಲಭಾ .
 ದಶಧಾ ಲಸದಾತ್ಮಾಪಿ ತುಷ್ಯತ್ಯಾತ್ಮೇಶ್ವರೋ ಹರಿಃ .. 59..
 ಗುರುಸಂತೋಷಕೃದ್ವೃತ್ತಃ ಹಂಸಶ್ರೀಷ್ಯೋ ಯತಿಸ್ತದಾ .
 ಶಿಷ್ಯಹಂಸಾಭಿಮಾನೀ ಚ ಯತಿರಾಡ್-ಧರ್ಮತತ್ತ್ವವಿತ್ .. 60..
 ಸಾತ್ವಿಕೀ ಪರಮಾ ದೃಷ್ಟಿಸ್ತಯೋಃ ಪರಮಹಂಸಯೋಃ .
 ವಿಭಾತಿ ದೇಹಮಾತ್ರೇಣ ಭೇದೋ ನೈವಾಶಯೇ ಕ್ಷಚಿತ್ .. 61..
 ಪರಸ್ಪರಗುಣಾದರ್ಶೌ ಪರಸ್ಪರಗುಣಾದರೌ .
 ಪರಸ್ಪರಪ್ರೀತಿನಿಧೀವಿದುಷಾಂ ವಿಸ್ಮಯಾವಹೌ .. 62..
 ಬ್ರಹ್ಮವಿದ್ಯೋಜ್ಜ್ವಲತ್ಸ್ವಾಂಗಂ ವಿಶ್ವಾಮೋದಕತೋದಯಂ .
 ಪದ್ಮೋಲ್ಲಾಸಕರಂ ಭಾಂತಂ ವಿಷ್ಣೋಕನಿಲಯಂ ಯತಿಂ .. 63..
 ಸರ್ವಸಂತಾಪಹರಣಚ್ಛಾಯೋಲ್ಲಾಸಿತವಿಗ್ರಹಂ .
 ಆಶ್ರಿತಾಭೀಷ್ಠಫಲದಂ ಸೌಮ್ಯಂ ಸೂರ್ಯಂ ವಿಲಕ್ಷಣಂ .. 64..
 ದ್ವಾರಂ ಭವತೀರ್ಷೂಣಾಂ ಸದ್ಭಾವಂ ದ್ವಿಜಜನ್ಮನಾಂ .
 ಅಭಾವಂ ದೋಷವರ್ಗಾಣಾಂ ಶ್ರೀರಂಗಶರಣದ್ಯುತಿಂ .. 65..
 ಸನ್ಮಾರ್ಗಬುದ್ಧಿಸದ್ಧೇತುಂ ವರತೇಜೋನಿಧಿಂ ಶುಭಂ .
 ಸರ್ವಾರೋಗ್ಯಪ್ರದಧಿಯಂ ಶುಚಿಕಾರಣಮಾಶ್ರಯೇ .. 66..
 ನೃಸಿಂಹಾನುಷ್ಠಭಾ ಪ್ರೀತೋ ರಂಗಿಕಾರಿಜದತ್ತಯಾ .
 ಲಕ್ಷ್ಮೀನೃಸಿಂಹೋ ಯನ್ನಿಷ್ಠಃ ಶ್ರಯೇ ರಂಗಶರದ್ವಿಷಂ .. 67..
 ದೇಹವಾಗ್ನ್ಯ ತ್ತಹೃದಯಗಾಂಭೀರ್ಯಾತ್ ಕವಿಮೋಹನಂ .
 ಇತ್ಥಂ ತ್ವೇನ ಗಿರಾವಕ್ತುಂ ಯತೀಂದುಂ ಮುಹ್ಯತೀವ ಧೀಃ .. 68..
 ನಿತ್ಯಾರಿಯಾತುಹಂತಾರಂ ಭವಸಿಂಧುವಿಶೋಷಣಂ .
 ಮಮತಾವಿಂಧ್ಯದಮನಂ ಕುಂಭಜಂ ಮೇನಿರೇ ಯತಿಂ .. 69..

ಗರುತ್ಮಂತಮಿವೋದ್ಯಂತಂ ಪಕ್ಷಪಾತಂ ವಿನೋರ್ಜಿತಂ .
 ವಿನತಾನಂದನಂ ರಂಗಶರಜಿನ್ನಾಮ ಯೋಗಿನಂ .. 70..
 ಸರ್ವಧಾಶೇಷಭಾವೇನ ದ್ಯೋತಮಾನಂ ನಿಜಶ್ರಿಯಾ .
 ಮಾಧವಾರ್ಪಿತಸರ್ವಾಂಶಂ ಶೇಷಂ ರಂಗಶರದ್ವಿಷಂ .. 71..
 ಶೇಷಾಶನಂ ಶ್ರೀಶಧರ್ಮನೇತಾರಂ ಹರಿಸಮ್ಮತಂ .
 ತನ್ನೇನಾನ್ಯಮಿವಾಪ್ಯನ್ಯಂ ಶ್ರಯೇ ರಂಗಶರದ್ವಿಷಂ .. 72..
 ಅನುಷ್ಠಿತಕ್ರತುಶತಂ ಸರ್ವಜ್ಯೈಷ್ಯಪದಸ್ಥಿತಿಂ .
 ಯತಿಂ ಮಹೇಂದ್ರಮಪರಂ ನರಸಿಂಹೈಕಪಾಲಿತಂ .. 73..
 ಧೀಪ್ರಚೋದನಕರ್ತಾರಂ ಸರ್ವಸನ್ಮಾರ್ಗದಾಯಿನಂ .
 ಪುಂಡರೀಕಾಕ್ಷನಿಲಯಂ ಸವಿತಾರಮಿವಾಪರಂ .. 74..
 ಸುದರ್ಶನಂ ದ್ಯೋತಮಾನಂ ಹರೇಃ ಕರಸಮುಜ್ಜ್ವಲಂ .
 ಚಕ್ರೇಶಮಿವ ಯೋಗೀಂದ್ರಂ ವಿಮತಾಶಾವಿಬಾಧಕಂ .. 75..
 ರಾಮಾನ್ವಯಕರಂ ವಿಷ್ಣುಪದದ್ಯೋತಿತವಿಗ್ರಹಂ .
 ಹಂಸಂ ಹಂಸಾನ್ವಯಾದ್ಧೀಪ್ತಂ ಭಸ್ವಂತಮಪರಂ ಯತಿಂ .. 76..
 ಪಾಂಚಜನ್ಯಮಿವಾಶೇಷಮೋದಾವಹಶುಭದ್ಧ್ವನಿಂ .
 ಸತಾಂ ಜಯಪ್ರದಗುಣಮಸತಾಂ ಚ ಭಯಾವಹಂ .. 77..
 ಶ್ಲಾಘ್ಯಾಭಿಜನಸಂಭೂತಂ ಸದೈವ ರಮಯೇಕ್ಷಿತಂ .
 ಯತಿಮನ್ಯಂ ಕೌಸ್ತುಭಂಚ ಹೃದ್ಗತಂ ಚ ಹರೇರ್ಗುಣೈಃ .. 78..
 ಅವಿಚ್ಛಿನ್ನಗುಣಂ ಶ್ರೀಮದ್ಧರಿಶಾರ್ಙ್ಗಮಿವಾಪರಂ .
 ಅವಿನಾಭೂತವಿಜಯಂ ನಿತ್ಯಶತ್ರುವಿನಾಶನಂ .. 79..
 ಸದಾಧಿಷ್ಠಿತದೇವೇಶಂ ಗುರುದೃಷ್ಟ್ಯಾಭಿಪಾಲಿತಂ .
 ಕೃತಪುಣ್ಯೈರ್ಜನೈರ್ಧೃಷ್ಟಂ ಯತಿಂ ಸ್ವರ್ಗಮಿವ ಸ್ಥಿತಂ .. 80..
 ಸರಸ್ವತೀಪದಮುಖಂ ಸತ್ಯಪಾಲನತತ್ಪರಂ .
 ಸ್ವಭಕ್ತಿತುಷ್ಟಹಸ್ತೀಶಮನ್ಯಂ ಪದ್ಮಭವಂ ಯತಿಂ .. 81..
 ಜಾಹ್ನವೀತೀರ್ಥಪೂತಾಂಗಂ ಕಲಯೋಲ್ಲಸಿತಾನನಂ .
 ವಿಶ್ವಾತಿಶಾಯಿಸಾರ್ವಜ್ಞಂ ಈಶಾನಮಪರಂ ಯತಿಂ .. 82..
 ಅಮೇಘಭೀತಿನಿಲಯಮತಮಸ್ಸಂಗದುಃಖಿತಂ .
 ಅನಾಭಿಜಾತಸಂಸರ್ಗಂ ಹಂಸಂ ವಂದೇ ವಿಪಶ್ಚಿತಂ .. 83..
 ಅಥ ತೇಭ್ಯೋ ನಮೋಽಪ್ಯಸ್ತು ಯತೀಂದುಂ ವಿದ್ವಿಷಂತಿ ಯೇ .
 ಅತ್ರ ಪ್ರವೃತ್ತಮನಸಃ ಯೈಶ್ಚ ಸಂಧುಕ್ಷಿತಾ ವಯಂ .. 84..
 ಯದನ್ವಯಾದ್ವಿಶುದ್ಧಾಸ್ತುಃ ಭಕ್ತ್ಯಾ ದೂಷಣಯಾ ಧಿಯಾ .

ಉಭಯೇ ಶುದ್ಧಮನಸಃ ಸ್ಮರಣಂ ತತ್ರ ಕಾರಣಂ .. 85..
 ವಿಚಾರ್ಯ ಬುದ್ಧ್ಯಾ ಮಲಯಾ ಯತೀಂದೋರ್ನಿರ್ಮಲಾಶಯಾಃ .
 ವೃತ್ತಾಬ್ಧೌ ಸಂತ ಆನಾಯಂ ನಿಮಗ್ನಾ ಭವತಶ್ರಿಯೈ .. 86..
 ಅಪಾಪಭೀರುಹೃದಯೈಃ ಅಯತೀಂದ್ರಾನುವರ್ತಿಭಿಃ .
 ಅನೃಸಿಂಹೇಕ್ಷಿತೈಃ ಕಿಂ ವಾ ಸದ್ಭಿರೇವ ಹಿ ಕೇವಲೈಃ .. 87..
 ಯಸ್ಮಿನ್ನುಪದಿಶತ್ಯರ್ಥಂ ಪ್ರಣವೈಕಸಮುದ್ಗತಂ .
 ಮೇನೇ ಜನಸ್ತ್ವಮಾತ್ಮಾನಂ ಜಾತಂ ಶೇಷಂ ಪುನರ್ನವಂ .. 88..
 ಸರ್ವದ್ವಿಜಸಮಕ್ಷಂ ಹಿ ಕೃತಸ್ನಾನಾದಿಕಕ್ರಿಯಃ .
 ಜಗದ್ಧೇತುರ್ಮಾನಾಥಮರ್ಘ್ಯದಾನಾದಿನಾರ್ಚ್ಚಯತ್ .. 89..
 ರವಿಪ್ರಭೇ ಜಪತ್ಯಸ್ಮಿನ್ ಪದ್ಮರಾಶಿಸ್ಮಿತಾನನಃ .
 ಸ್ವಯಂ ಚ ನಿಶ್ಚಲಸ್ತಸ್ಥೌ ಯತಿನಾ ಶಿಕ್ಷಿತೋ ಯಥಾ .. 90..
 ಶುದ್ಧಭಾನುಕರಾಶ್ಲಿಷ್ಠಂ ಲಕ್ಷ್ಮೀನರಮೃಗೇಶ್ವರಂ .
 ಅತೋಷಯತ್ತ್ವಭಿಗಮೈಃ ಪರಿವಾರೇಣ ಸಂಯುಗಂ .. 91..
 ನಿತ್ಯಸೇವಾವಿಶುದ್ಧಾತ್ಮಭೂಮಿದೇವಗಣೇಷ್ವಸೌ .
 ಶ್ರೀಭಾಷ್ಯಾಮೃತವರ್ಷಾಣಿ ಯಥಾ ಮೇಘೋಽಭ್ಯವರ್ಷಯತ್ .. 92..
 ಉಚ್ಚಸ್ಥೇಽಥ ರವೌ ಯೋಗೀ ಯೋಗತುಷ್ಟರಮಾಪತಿಂ .
 ಇಜ್ಯಾಽಽರಾಧನಸಂತುಷ್ಟಂ ಕಾರಯಾಮಾಸ ವಾಗ್ಯಮೀ .. 93..
 ಹುತಶಿಷ್ಟಂ ಯತಿಃ ಸಮ್ಯಕ್ ಶಿಷ್ಯಲಬ್ಧಂ ಸುಧೋಪಮಂ .
 ಪವಿತ್ರಮನ್ನಂ ಹಾರ್ದಾಯ ನ್ಯವೇದಯದ್ಯಥೋಚಿತಂ .. 94..
 ಅಥ ದ್ವಯಾರ್ಥವಕ್ತಾಽಸೌ ದ್ವಂದ್ವಾತೀತಸ್ತತಾಂ ವ್ರಜೇ .
 ತೋಷಯಾಮಾಸ ಯೋಗೀಂದ್ರಂ ಶ್ರೀನೃಸಿಂಹಶರದ್ವಿಷಂ .. 95..
 ಸಮಕ್ಷಂಚ ದಿನೇಶಸ್ಯ ಕೃತಸ್ನಾನೋ ಯತೀಶ್ವರಃ .
 ಸಂದಿಗ್ಧಾಯಾಂ ರವಿಸ್ಥಿತ್ಯಾಂ ನೃಸಿಂಹಾರಧನೇ ಯತಃ .. 96..
 ಲಕ್ಷ್ಮೀನೃಸಿಂಹಶರಜಿದ್ಯೋಗೀಂದ್ರಂ ಸಂಪ್ರಣ್ಯ ಚ .
 ಕಟಾಕ್ಷಾಮೃತಸಂತುಷ್ಟಃ ಜಯತ್ಕೃಖಿಲವಂದಿತಃ .. 97..
 ಅಥ ಯೋಗಾಸನೇ ಯೋಗೀ ಯೋಗತುಷ್ಟನೃಸಿಂಹಧೀಃ .
 ಶೇಷಿಣಂ ಜಗತಾಂ ಸ್ವಸ್ಯ ಧ್ಯಾಯತಿ ಶ್ರೀರಮಾಶ್ರಯಂ .. 98..
 ಏವಂ ವಿಧೈರ್ಬುಧಾಶ್ಚಯೈಃ ಕೃತ್ಯೈರ್ಹಂಸೌ ಪರಸ್ವರಂ .
 ಹರ್ಷಯಂತೌ ಸದಾ ನಮ್ರಾನ್ ಜೀಯಾತಸ್ತಾಂ ಬಹುವತ್ಸರಾನ್ .. 99..
 ಯತ್ರೈತದ್ಧಂಸಯೋಶುದ್ಧಪದಪಂಕಜರೇಣವಃ .
 ಪಾವನಾಸ್ಸರ್ವಜಂತೂನಾಂ ಸಾ ಭೂಮಿದ್ವಾರಕಾದಿಕಾ .. 100..
 ಶ್ರುಯತೇಹಂಸಯೋರ್ನಾರ್ಥಃ ಯತ್ರಯದ್ವಿಷಯೋಽಪಿ ವಾ .

ಸಾ ಪ್ರಾಣನಾಡಿವಿದ್ಯಾಯಾಶ್ಶೀಕ್ಷಾದ್ಯಾಯಾಶ್ಚ ಸಂಪದಃ .. 101..
 ಅಹೋ ಹ್ಯದೂಷಯಂ ರಂಗಶರಜಿದ್ಯೋಗಿವೈಭವಂ .
 ಯದಪಾರಂ ಕಲುಷಯಾ ವಾಚಾ ಗೋಷ್ಠದಮಭುವಂ .. 102..
 ನಂದಂತು ಸಂತೋ ಯದಿ ವಾ ದೂಷಯಂತು ಕೃತಿಂ ಮಮ .
 ಉಭಯಂ ಭೂಷಣಂ ನೈವ ಪ್ರಾಜ್ಞೇತರಸಮಾದರಃ .. 103..
 ಜಪ್ಯಮೇತದ್ಧಿ ವಿದುಷಾಂ ಮನೋವಾಗ್ವತ್ಪಭೂಷಣಂ .
 ನ ಹಿ ತ್ಯಜಂತಿ ವಿಬುಧಾ ವಿಧುಂ ದೋಷಾಂಚಿತಂ ಕ್ವಚಿತ್ .. 104..
 ನ ಚಾರ್ಥತೃಷ್ಣಯಾ ಖ್ಯಾತ್ಯೈ ಯತೀಂದುಗುಣಚಂದ್ರಿಕಾ .
 ತದ್ಗುಣಾವಿದುಷಾಂ ಭಕ್ತ್ಯಾ ದರ್ಶನಾರ್ಥಮಿಯಂ ಕೃತಿಃ .. 105..
 ಶಬ್ದೇ ಸ್ವರ್ಗದುಹಾನೇನ ಸೂರಿಭಿಶ್ಚಿಕ್ಷಿತಾ ವಯಂ .
 ಲಕ್ಷ್ಮೀನೃಸಿಂಹಶರಜಿದ್ಯೋಗಿದೃಷ್ಟ್ಯಾವಿಶೋಧಿತಾಃ .. 106..
 ತುಷ್ಯತ್ವನೇನ ವಚಸಾ ಶುಭಲಕ್ಷ್ಮೀನೃಕೇಸರೀ .
 ಲಕ್ಷ್ಮೀನೃಸಿಂಹಶರಜಿಗ್ಯೋಗೀಂದ್ರೋ ದೈವತಂ ಮಮ .. 107..
 ಅನುಷ್ಠಭಾ ಪರಮಯಾ ವಾಚಾ ಸಾಫಲ್ಯಮೀಘತಾ .
 ಶ್ರೀರಂಗಶರಜಿದ್ಯೋಗಿವಿಧೋವೃತ್ತಂ ಚ ವರ್ಣಿತಂ .. 108..
 .. ಶುಭಮಸ್ತು ..
 ಶರಾರಿಲಕ್ಷ್ಮಣಮುನೀಂದ್ರಾಚ್ಚಾರ್ಥಧೀಃ ಜಯತಿ ಶ್ರುತಃ .
 ಲಕ್ಷ್ಮೀನೃಸಿಂಹಶರಜಿತ್ ಚಾಪಾದಿ ಪ್ರೋಷ್ಠಪಾದ್ಭವಃ ..
 ಜಯತ್ಯುಚ್ಚೈರ್ಗುರುಶ್ರೀಕೃದ್ಭುಧಾಶ್ಲೇಷಸಮುನ್ನತಿಃ .
 ಮಕರೇವತರನ್ ರಂಗಶರಜಿದ್ವಿಶ್ವದೇವಭಃ ..
 ಶ್ರೀಮತೇ ಶ್ರೀಮಚ್ಛರಕೋಪ ಶ್ರೀರಂಗಶರಕೋಪಯತೀಂದ್ರಮಹಾದೇಶಿಕಾಯ
 ನಮಃ ..
 ಇತಿ ಆವಿಯುರ್ ಶ್ರೀನಿವಸಚಾರ್ಯವಿರಚಿತಃ ಶ್ರೀಪಾರ್ಥಸಾರಥಿಸ್ತವಃ ಸಮಾಪ್ತಃ .

End of Part - 4

Encoded by Muthuraman Krishnamurthy

Proofread by PSA Easwaran

Shri Parthasarathi Stavah

pdf was typeset on November 22, 2022

Please send corrections to sanskrit@cheerful.com

